

‘देश के किसानों व छोटे-छोटे उत्पादकों के हित के साथ किसी भी कीमत पर समझौता नहीं करेंगे’

भारत सरकार ने अमेरिका के साथ टैरिफ वार्ता में अपना रुख थोड़ा और कड़ा किया

– डॉ सतीश मिश्रा –
– राष्ट्रदूत दिल्ली ब्यूरो –
नई दिल्ली, 24 अगस्त। अमेरिका के प्रति अब तक नरम और झुकने की भारत की विदेश नीति के रुख में सख्ती के संकेत देते हुए, विदेश मंत्री एस. जयशंकर ने आज अमेरिका द्वारा भारतीय वस्तुओं पर लगाए गए ”अनुचित और अन्यायपूर्ण” टैरिफ की तीखी आलोचना की। यह बयान उस समय आया है जब ट्रंप प्रशासन ने रूस से तेल खरीदने को लेकर भारत पर दंडस्वरूप शुल्क 50 प्रतिशत से अधिक कर दिया है।

अमेरिकी प्रशासन के साथ अब तक समझौतावादी रुख अपनाने के बजाय, जयशंकर ने कहा कि वांछिगटन के साथ व्यापार वार्ता जारी है, लेकिन कुछ सीमाएं हैं जिन्हें नई दिल्ली को बनाए रखना और बचाना होगा। यह बयान तब आया है जब अमेरिका द्वारा लगाए गए भारी अतिरिक्त शुल्क कुछ ही दिनों में लागू होने वाले हैं। भारतीय वस्तुओं पर अमेरिका द्वारा लगाए गए टैरिफ अब 50 तक पहुंच चुके हैं – जो कि वांछिगटन द्वारा लगाए गए सबसे ऊंचे शुल्कों में से एक हैं, 25

- पर फिर भी इस संदर्भ में वार्ता जारी रखने का संकेत भी दिया, क्योंकि विदेश मंत्री एस.जयशंकर के अनुसार, हम दो बड़े देश हैं अतः वार्तालाप जारी रखना जरूरी है, और वार्ता की लाइन नहीं काटनी चाहिए।
- हालांकि, दूसरी ओर अमेरिका से अगस्त के तीसरे सप्ताह में भारत आने वाली अमेरिकी टीम की यात्रा अमेरिका ने स्थगित कर दी हैं, तथा भारत पर लगाई गई भारी टैरिफ बातचीत से कम होने की सम्भावना खत्म हो गई है, क्योंकि नई टैरिफ 27 अगस्त से लागू होने की घोषणा पहले ही हो चुकी है।
- भारी टैरिफ के कारण भारत की इकोनॉमिक ग्रोथ 0.8 प्रतिशत तो घटेगी ही, साथ में भारत के, विश्व में “मैन्युफैक्चरिंग हब” (औद्योगिक उत्पादन का केन्द्र) बनने के सपने की हवा निकल सकती है।

प्रतिशत शुल्क पहले ही लागू हो चुका है, और शेष 25 प्रतिशत 27 अगस्त से लागू होने वाला है।
25 से 29 अगस्त तक प्रस्तावित, अमेरिका के व्यापार प्रतिनिधियों की भारत यात्रा को रद्द कर दिया गया है, उन्होंने

विशेष रूप से किसानों और छोटे उत्पादकों के हितों का उल्लेख किया। भारत और अमेरिका के बीच व्यापार वार्ता इस साल की शुरुआत में टूट गई थी, क्योंकि भारत ने अपने विशाल कृषि और डेयरी क्षेत्रों को खोलने से इनकार कर दिया था। दोनों देशों के बीच द्विपक्षीय व्यापार 190 बिलियन से अधिक का है। जयशंकर ने कहा, अपने राष्ट्रीय हित में निर्णय लेना हमारा अधिकार है। कैपिटल इकोनॉमिक्स के विश्लेषकों ने शुरुवार को कहा कि यदि अमेरिका के सभी शुल्क लागू होते हैं और बने रहते हैं, तो इससे भारत की आर्थिक वृद्धि दर में इस वर्ष और अगले वर्ष दोनों में 0.8 प्रतिशत अंक की गिरावट आ सकती है। उन्होंने कहा, दीर्घकाल में यह नुकसान और भी बड़ा हो सकता है, क्योंकि उच्च शुल्क के कारण, ग्लोबल मैनुफैक्चरिंग हब होने का भारत का आकर्षण खत्म हो सकता है। जयशंकर ने अमेरिकी राष्ट्रपति डॉनाल्ड ट्रंप की नीतियों को "असामान्य" बताया। (शेष अंतिम पृष्ठ पर)

नाबालिग बालिका से दुष्कर्म के मामले में पड़ोसी युवक गिरफ्तार

जयपुर, 24 अगस्त। बिंदायका थाना इलाके में एक शांतिर बदमाश ने 12 वर्षीय नाबालिग को काम के बहाने घर पर बुलाया और उसके साथ दुष्कर्म किया। तबियत खराब होने पर बच्ची ने मामले की जानकारी अपनी माँ को दी। जिसके बाद बच्ची को हॉस्पिटल में भर्ती कराया। मेडिकल इत्ला पर अस्पताल

- माता-पिता के जाने के बाद 12 वर्षीय बालिका को पड़ोसी युवक ने काम के बहाने घर बुला कर दुष्कर्म किया।

पहुंची पुलिस ने पचा बयानों के आधार पर पड़ोसी युवक के खिलाफ पॉरको एक्ट के तहत मामला दर्ज कर उसे गिरफ्तार कर न्यायालय के आदेश पर जेल भेज दिया। एडिशनल डीसीपी सुलेश चौधरी ने बताया कि 12 वर्षीय नाबालिग छठी क्लास की छात्रा है । 20 अगस्त को माता -पिता के घर से जाने के बाद आरोपी ने उसे अकेलापाकर काम के (शेष अंतिम पृष्ठ पर)

पत्नी को जिंदा जलाने वाला पुलिस की गोली से घायल हुआ

कस्टडी से भागने का प्रयास कर रहे विपिन भाटी के पैर में गोली लगी, जिम्स अस्पताल में भर्ती

ग्रेटर नोएडा, 24 अगस्त। कासना कोतवाली क्षेत्र के सिरसा गांव में पत्नी की पेट्रोल डालकर हत्या करने वाले हत्या के आरोपी पति विपिन भाटी ने पुलिस कस्टडी से भागने का प्रयास किया। पुलिस आरोपी को ज्वलनशील पदार्थ की बरामदगी के लिए ले जा रही थी। पुलिस का दावा है कि आरोपी ने उड निरीक्षक की पिस्तौल निकाल कर भागने की कोशिश की और पुलिस टीम पर फायरिंग कर दी। मजबूरन पुलिस को गोली चलानी पड़ी। पैर में पुलिस की गोली लगने से आरोपी घायल हो गया। पुलिस ने उसे जिम्स अस्पताल में भर्ती कराया है। ज्ञात हो कि बृहस्पतिवार को सिरसा गांव में हत्या के आरोपी पति विपिन ने दहेज में 35 लाख रुपए की मांग पूरी न होने पर पेट्रोल डालकर अपनी पत्नी निक्की को जिंदा जला दिया था।

सिरसा गांव में महिला निक्की की जलकर हुई दर्दनाक मौत के मामले में निक्की के पांच वर्षीय बेटे का वीडियो भी

- सिरसा गांव में आरोपी विपिन ने, दहेज में 35 लाख रुपये की मांग पूरी न होने पर पेट्रोल डाल कर अपनी पत्नी को जिंदा जला दिया था।

सोशल मीडिया पर वायरल हो रहा है। वीडियो में बच्चा मां के साथ पिता द्वारा की गई मारपीट व बर्बरता की कहानी बर्ण करता नजर आ रहा है। बच्चा बताता है कि मां के साथ पहले उसके पिता ने मारपीट की। फिर पेट्रोल डालकर आग लगा दी। बेटी के साथ हुई बर्बरता व दर्दनाक घटना के बाद रूपबास गांव में मातम पसरा है। पीड़िता के स्वजनों का आरोप है कि विपिन शराब का आदि था। जिसके बाद से ही घर में झगड़े बढ़ गए

थे। वह कुछ करता भी नहीं था। पीड़िता के पिता ने कहा, "मेरी बड़ी बेटी ने मुझे कॉल कर मामले की जानकारी दी। हम लोग आनन-फानन में अस्पताल पहुंचे। ये लोग उसे आग के हवाले कर भाग गए थे। पड़ोसी उसे फोर्टिस अस्पताल ले गए। जब हम पहुंचे, तो वह 70 प्रतिशत जल चुकी थी। डॉक्टरों ने बेटी को सफदरजंग अस्पताल रेफर कर दिया। हम एंबुलेंस बुक करके उसे सफदरजंग अस्पताल ले गए, जहां उसे मृत घोषित कर दिया गया।" पिता ने आरोपियों को फांसी की सजा देने की मांग करते हुए कहा कि उसकी (बेटी) सास ने उस पर मिट्टी का तेल डाला और उसके पति ने उसे आग लगा दी। अब जब मेरी बेटी मर चुकी है, तो उनकी दहेज की मांगें पूरी हो गई हैं। उन्होंने गाड़ी की डिमांड कर मेरी बेटी को प्रताड़ित किया।मेरी दोनों बेटियों की शादी एक ही परिवार में हुई थी। मेरे पोते ने भी सबको बताया है कि कैसे और क्या हुआ?"

बंगलादेश पुलिस का पूर्व अधिकारी गिरफ्तार

कोलकाता, 24 अगस्त। पश्चिम बंगाल में सीमा सुरक्षा बल (बीएसएफ) ने उत्तर 24 परगना में भारतीय क्षेत्र में अवैध रूप से प्रवेश करने के आरोप में बंगलादेश के एक पूर्व पुलिस अधिकारी को गिरफ्तार किया है।

आधिकारिक सूत्रों ने रविवार को यह जानकारी दी। सूत्रों ने बताया कि बीएसएफ ने शनिवार शाम बंगलादेश के

- सीमा सुरक्षा बल ने भारतीय सीमा में अवैध रूप से प्रवेश करते हुए पकड़ा।

मेमन सिंह जिले के मुक्तागाछा में सशस्त्र बलों की दूसरी बटालियन के पूर्व एसएपी अफरुज्जमां को उत्तर 24 परगना के स्वरूपनगर में हकीमपुर सीमा पार करते समय हिरासत में लिया। इसके बाद बीएसएफ ने उसे पश्चिम बंगाल पुलिस को सौंप दिया। पुलिस उसे आज बशीरहाट महाकुमा अदालत में पेश करेगी। शेख हसीना के शासनकाल के दौरान अफरुज्जमां बंगलादेश पुलिस (शेष अंतिम पृष्ठ पर)

ड्रग का इंजेक्शन देकर युवक की हत्या

जयपुर, 24 अगस्त। सांगानेर सदर थाना इलाके में ड्रग का इंजेक्शन देकर एक युवक की हत्या करने का मामला सामने आया है। शांतिर बदमाश ने मृतक के मोबाइल पर कॉल कर पुरानी रंजिश खत्म करने का झंसा देकर बुलाया और उसे मौत के घाट उतार दिया। सूचना मिलने पर मौके पर पहुंची पुलिस ने शव को अपने कब्जे में लेकर पोस्टमार्टम के लिए महात्मा गांधी अस्पताल के मूर्दाघर में भिजवाया, पोस्टमार्टम के बाद शव परिजनों के सुपुर्द कर दिया। पुलिस ने मृतक की पत्नी की शिकायत वे कोर्ट के आदेश पर हत्या का मामला दर्ज कर जांच

- पुरानी रंजिश खत्म करने के लिए मृतक को मोबाइल पर कॉल करके बुलाया था।

शुरू कर दी है। पुलिस ने बताया कि प्रताप नगर द्वारकापुरी निवासी ज्योति सिंह (25) का आरोप है कि उसका पति हिम्मत सिंह (27) मजदूरी करता था, बलवीर मीणा और रविंद्र से उसके पति हिम्मत का काफी समय से झगड़ा चल रहा था। 26 जून को सुबह आठ बजे आरोपी रविंद्र ने हिम्मत सिंह को कॉल कर पुरानी रंजिश खत्म करने का झंसा देकर बुलाया। काफी देर तक जब हिम्मत घर नहीं लौटा तो उसके मोबाइल पर कॉल किया। लेकिन हिम्मत सिंह ने फोन नहीं उठाया। 27 जून को सुबह बलवीर के भाई ने कॉल कर हिम्मत के चोट लगने की बात कही और खुद को सांगानेर सदर थाने में बताया। पीड़िता थाने में पहुंची तो (शेष अंतिम पृष्ठ पर)

‘बिहार में हटाये गये 65 लाख नामों में एक भी भाजपा नहीं’

राहुल गांधी ने अररिया में चुनाव आयोग और भाजपा की मिलीभगत का आरोप लगाया

अररिया, 24 अगस्त । लोकसभा में नेता प्रतिपक्ष और कांग्रेस के नेता राहुल गांधी ने कहा कि बिहार में विशेष गहन पुनरीक्षण (एसआईआर) के बाद हटा दिए गए 65 लाख मतदाताओं में एक भी नाम भारतीय जनता पार्टी (भाजपा) के लोगों का नहीं है, जो चुनाव आयोग और उनकी मिलीभगत को बताता है। गांधी ने रविवार को यहां एक संवाददाता सम्मेलन में कहा कि इतनी बड़ी संख्या में लोगों के नाम कटे हैं, उसकी वजह से ज्यादातर राजनीतिक पार्टियां चुनाव आयोग से सवाल पुछ रही हैं। उन्होंने कहा कि बस भाजपा एक अकेली पार्टी है जिसका कोई भी मतदाता सूची से बाहर नहीं हुआ और उन्होंने चुनाव आयोग के पास कोई शिकायत दर्ज नहीं की। उन्होंने तंज कसते हुए कहा कि इसे मिलीभगत नहीं कहेंगे तो क्या कहेंगे? राहुल गांधी ने कहा कि वोटर अधिकार यात्रा की अपार सफलता बता रही है कि लोगों में चुनाव आयोग के कार्यकलापों को लेकर रोष है। उन्होंने कहा कि बिहार के कोने कोने में उमड़

- लोकसभा में विपक्ष के नेता राहुल गांधी ने कहा कि वोटर अधिकार यात्रा की अपार सफलता बताती है कि लोगों के बीच चुनाव आयोग के कार्यकलापों को लेकर रोष है।

रही भीड़ स्वतः स्फूर्त है और प्रायोजित नहीं है। लोग खुद चल कर आ रहे हैं और लोकतंत्र बचाओ अभियान में हिस्सा ले रहे हैं। गांधी ने कहा कि महाराष्ट्र, हरियाणा और कर्नाटक में वोट चोरी से सम्बंधित सवालों का जवाब चुनाव आयोग ने नहीं दिया। उन्होंने कहा कि चुनाव आयोग से सवाल पूछना भी गुनाह है और उसी सवाल पर पक्ष और विपक्ष के लिए आयोग का रवैया अलग अलग है। उन्होंने कहा कि जब मैंने वोट चोरी की बात की

तब चुनाव आयोग ने एफिडेविट मांगा लेकिन वहीं सवाल भाजपा के नेता अनुराग ठाकुर ने पूछा तो उनसे कुछ भी नहीं मांगा गया। लोकसभा में नेता प्रतिपक्ष ने कहा कि चुनाव आयोग के पास हमारे सवालों का कोई जवाब नहीं है और उल्टे हमारे उपर भ्रम फैलाने का आरोप लगा दिया जाता है। उन्होंने कहा कि यात्रा में आयी भीड़ बता रही है कि हमारे सवाल जनता के सवाल हैं। गांधी ने कहा कि वोटर अधिकार यात्रा के दौरान उनकी मुलाकात गरीब किसानों से हुई है। ज्यादातर किसान सरकार की अनदेखी से परेशान हैं और भविष्य में अगर उनके गठबंधन की सरकार आई तो किसानों की सुरक्षा के लिए विशेष प्लान बनाया जाएगा और उन्हें कर्ज से मुक्ति दिलाने का प्रयास किया जाएगा। साथ में उनकी फसलों के भंडारण और उचित कीमत पर बिक्री की भी व्यवस्था की जाएगी। गांधी उस सवाल को टाल गये जिसमें पूछा गया कि तेजस्वी यादव ने (शेष अंतिम पृष्ठ पर)

चन्द्रबाबू नायडू पर ओबेरॉय होटल को 1500 करोड़ की तिरूपति की भूमि देने का आरोप

तिरूपति मंदिर के पूर्व अध्यक्ष ने आरोप लगाया कि शहरी क्षेत्र की बेशकीमती भूमि को ग्रामीण इलाके की भूमि से बदला जा रहा है

तिरुपति, 24 अगस्त। वाय.एस. आर. सी.पी. के वरिष्ठ नेता और तिरुमला तिरुपति देवस्थानम (टी.टी.डी.) के पूर्व अध्यक्ष भुमना करुणारकर रेड्डी ने रविवार को आंध्र प्रदेश के मुख्यमंत्री एन चंद्रबाबू नायडू पर तीखा हमला बोलते हुए आरोप लगाया कि उन्होंने जमीन की अदला-बदली को आड़ में तिरुपति मंदिर (टीटीडी) की बेहद कीमती संपत्ति ओबेरॉय होटल्स को सौंपने की "सॉलिश" रची है। तिरुपति स्थित अपने आवास पर मीडिया को संबोधित करते हुए रेड्डी ने खुलासा किया कि तिरुपति शहरी क्षेत्र में लगभग 1,500 करोड़ रुपये मूल्य की टीटीडी की 20 एकड़ बेशकीमती जमीन को ग्रामीण इलाकों में स्थित पर्यटन विभाग की कम कीमत वाली जमीन से बदला जा रहा है। उन्होंने कहा कि इससे टीटीडी को 1,000 करोड़ रुपये से ज्यादा का नुकसान होगा। उन्होंने बताया कि 7 मई

को टीटीडी की एक विशेष बैठक भूमि विनियमन के एकमात्र एजेंडे के साथ बुलाई गई थी और एक महीने के भीतर, 7 अगस्त को सरकार ने सौदे को मंजूरी देते हुए एक सरकारी आदेश जारी कर दिया। उन्होंने कड़ी आलोचना करते हुए कहा "एजेंडा पत्रों में जानबूझकर भूमि मूल्यांकन का उल्लेख नहीं किया गया और यहां तक कि टीटीडी संपत्ति को भक्तों द्वारा मंदिर को दान की गई इनाम भूमि के रूप में संदर्भित किया गया जिससे यह साजिश और भी संदिग्ध हो गई। उन्होंने कहा, "सरकार का असली इरादा यह जगह ओबेरॉय होटल्स को सौंपना है, जिससे वे पवित्र तिरुमला पहाड़ियों के और भी करीब एक आलीशान होटल बना सके, जो पहले

जिन्होंने कभी ओबेरॉय को अस्वीकार कर दिया था, अब उन्हें भगवान वेंकटेश्वर स्वामी के द्वार पर एक प्रमुख स्थान दे रहे हैं। यह विकास नहीं, दिनदहाड़े लूट है।" टीटीडी के पूर्व अध्यक्ष ने आगे पूछा कि जब सरकार के पास रेनीगुंटा, हवाई अड्डे के पास और ग्रामीण तिरुपति में सार्वजनिक भूमि के विशाल क्षेत्र उपलब्ध है, तो उसने मंदिरों की भूमि का विनियम क्यों किया? उन्होंने कहा, "केवल भगवान की अमूल्य भूमि को ही क्यों निशाना बनाया जाए? इससे साबित होता है कि यह लूट का एक पूर्व-नियोजित कृत्य है।"

चंद्रबाबू नायडू, उपमुख्यमंत्री के. पवन कल्याण और टीटीडी के अध्यक्ष बी.आर. नायडू को सीधे तौर पर जिम्मेदार ठहराते हुए रेड्डी ने सरकारी आदेश को तुरंत वापस लेने की मांग की और दुनिया भर के भक्तों से इस विश्वासघात का विरोध करने का आग्रह किया। रेड्डी ने कहा " यह सिर्फ भूमि के बारे में नहीं है, बल्कि यह दुनिया भर में वेंकटेश्वर स्वामी के भक्तों की आस्था, विश्वास और गरिमा का सवाल है।"

बिहार में 98.2 प्रतिशत मतदाताओं के दस्तावेज प्राप्त हुए

नयी दिल्ली, 24 अगस्त। बिहार में मतदाता सूची के विशेष गहन पुनरीक्षण (एसआईआर) कार्यक्रम के अंतर्गत नयी मतदाता सूची के मसौदे को लेकर इस समय चल रहे दावे और आपत्तियों के दौर में कुल 98.2 प्रतिशत मतदाताओं के दस्तावेज प्राप्त हो चुके हैं। यह जानकारी चुनाव आयोग की रविवार को जारी एक विज्ञप्ति में दी गयी है।

दावे और आपत्तियां दाखिल कराने के लिए अभी आठ दिन बाकी हैं।

- चुनाव आयोग ने रविवार को एक विज्ञप्ति में यह जानकारी दी। अभी दावे, आपत्तियां दाखिल करने के लिए आठ दिन बाकी हैं।

आयोग ने कहा है, ' बिहार का एसआईआर कार्यक्रम निर्धारित समय के अनुसार चल रहा है। प्राप्त सभी दस्तावेजों और आपत्तियों पर निर्णय और पात्रता दस्तावेजों का सत्यापन 25 सितंबर, 2025 तक पूरा किया जाना है और अंतिम जांच के बाद, अंतिम मतदाता सूची 30 सितंबर 2025 को प्रकाशित की जाएगी। दावे और आपत्ति का समय सूची के मसौदे में किसी भी त्रुटि में सुधार कराने का अवसर प्रदान करता है। इस (शेष अंतिम पृष्ठ पर)

विचार बिन्दु

प्रत्येक कार्य अपने समय से होता है उसमें उतावली ठीक नहीं, जैसे पेड़ में कितना ही पानी डाला जाय पर फल वह अपने समय से ही देता है। –वृंद

हिंसा तो स्वीकार्य नहीं है!

हाल में दिल्ली की मुख्य मंत्री के साथ हुई एक वारदात ने हमें फिर से सोचने को विवश किया है कि जिनसे हमारी किसी भी तरह की असहमति हो उनके प्रति हमारा व्यवहार कैसा होना चाहिए। राजनीतिज्ञ और राजनेता क्योंकि दूसरों की तुलना में अधिक दृश्यमान होते हैं, उनके व्यवहार और विचार अधिक लोगों को प्रभावित और उद्धेलित करते हैं, और इसी कारण उनके साथ अगर कोई अनुचित घटना होती है तो उसकी चर्चा भी अधिक होती है। राजनेताओं के बाद खिलाड़ी, फिल्म अभिनेता आदि भी अन्यों की तुलना में अधिक ध्यान आकर्षित करते हैं। इनकी तुलना में लेखक कलाकार प्रायः अलक्षित रह जाते हैं। कलाकारों में भी फिल्म वाले ज्यादा ध्यान आकर्षित करते हैं जबकि बहुत सारे अन्य विधाओं वाले कलाकार उतना ध्यान नहीं खींचते हैं।

दिल्ली की मुख्य मंत्री जब अपने कैप कार्यालय में साप्ताहिक जन सुनवाई कर रही थीं तो एक 41 वर्षीय व्यक्ति ने उन्हें कुछ कागज़ सौंपने के बाद अचानक चिल्लाना शुरू किया, उनके साथ धक्का-मुक्की की और कुछ अन्य अनुचित व अप्रिय कृत्य किए। पुलिस सूत्रों के अनुसार ऐसा करने वाला वह व्यक्ति दिल्ली-पनसीआर में आवारा कुत्तों को आश्रय में ले जाने वाले एक आदेश से क्षुब्ध था क्योंकि वह स्वयं को एक पशु प्रेमी बताता है। जैसा कि अपेक्षित था, इस व्यक्ति को तुरंत हिरासत में ले लिया गया और उसके खिलाफ भारतीय न्याय संहिता (BNS) की धारा 109(1) (हत्या का प्रयास), धारा 132 (सार्वजनिक सेवक पर हमला), और धारा 221 (सार्वजनिक सेवक को कर्तव्य में बाधा) के तहत मामला दर्ज किया गया। उसे पाँच दिन की पुलिस हिरासत में भेजा गया, और दिल्ली पुलिस, इंटे्लिजेंस ब्यूरो, और स्पेशल सेल संयुक्त रूप से जाँच कर रहे हैं। मुख्य मंत्री जी की सुरक्षा बढ़ा दी गई है। अब उन्हें जेड प्लस श्रेणी की सुरक्षा मिलेगी। उम्मीद कर सकते हैं कि पुलिस अपना काम करेगी और न्याय होगा।

इसी बीच जो बहुत सारी चर्चाएँ हुईं उनमें दिल्ली के संदर्भ में यह भी स्मरण किया गया कि दिल्ली के पूर्व मुख्यमंत्री और आम आदमी पार्टी (AAP) के नेता अरविंद केजरीवाल पर भी कई बार हमले हुए हैं। उदाहरण के लिए, 2014 में गुजरात में उनकी हिरासत के बाद आम आदमी पार्टी और भाजपा कार्यकर्ताओं के बीच हिंसक झड़पें हुईं। इसके अलावा, उनके सार्वजनिक कार्यक्रमों में उन पर स्याही, जूते फेंकने और थपड़ मारने जैसे हमले हुए हैं। यहीं यह बात भी कम गौर तलब नहीं है कि अभी दिल्ली की मुख्य मंत्री के साथ जो अप्रिय घटित हुआ उसे तो उनकी पार्टी अर्थात भाजपा ने तुरंत ‘लोकतंत्र पर हमला’ और संभावित ‘राजनीतिक साजिश’ बता दिया दिया किंतु जब अरविंद केजरीवाल के साथ ऐसा ही बताव एकाधिक बार हुआ था तो इस दल की प्रतिक्रिया एकदम उलट थी। वैसे ऐसा आम तौर पर होता है कि जो हमें प्रिय होता है उसके बारे में हमारा नज़रिया उस नज़रिये से भिन्न होता है जो हम अपने किसी अप्रिय व्यक्ति के बारे में रखते हैं। प्रिय के साथ ज़रा- सी भी अशिष्टता (हिंसा तो बहुत बड़ी बात है) हमें अखरती है और हम उसकी आलोचना करते हैं जबकि जो हमें प्रिय नहीं होता है या जिससे हमारी असहमति होती है उसके प्रति की गई हिंसा तक हमें उचित लगती है। इस बात का सबसे बड़ा उदाहरण तो महात्मा गांधी हैं। 30 जनवरी 1948 को नाथूराम गोडसे ने उनके साथ जो किया उसे उनके प्रशंसक उनकी हत्या कहकर निंदा करते हैं जबकि जो महात्मा गांधी के सोच से असहमत थे और हैं वे उसी कृत्य को वध जैसा सम्मान सूचक नाम देकर इस कृत्य को न केवल उचित बल्कि प्रशंसनीय भी घोषित करते हैं।

और ऐसा केवल शारीरिक हिंसा के मामले में ही नहीं होता है। इधर वाणी की हिंसा, अर्थात अपशब्दों और अनुचित अभिव्यक्तियों का प्रयोग लगातार बढ़ता जा रहा है। इन अभिव्यक्तियों को एक ख़ास संदर्भ में कभी असंसदीय कहा जाता है तो आम भाषा में गाली या अपशब्द कहा जाता है।

इधर जब से सोशल मीडिया का चलन बढ़ा है भाषिक हिंसा करने वालों की तो जैसे मौज ही हो गई है। उन्हें यह नया और कारगर हथियार मिल गया है। वे किसी की भी इज़्जत धूल में मिला सकने की जैसे निर्बाध आज़ादी और क्षमता पा गए हैं। इधर एक और नई बात हुई है। समर्थ और समृद्ध राजनीतिक दलों ने अपने मीडिया एकांशों (सेलों) और आईटी एकांशों के माध्यम से संस्थाबद्ध रूप से वैतनिक आधार पर यह काम करवाने की नई व्यवस्था चलन में ला दी है।

जर्मनी में एफ़डी नेताओं, न्यूज़ीलैण्ड की पूर्व प्रधान मंत्री जसिंडा आर्डर्न के साथ हिंसा के प्रयासों का एक लम्बा सिलसिला है। विदेशों में अगर ट्रंप के साथ हुई वाचिक हिंसा एक ताज़ा परिघटना है तो भारत में महात्मा गांधी से लगाकर अब नरेंद्र मोदी और राहुल गांधी तक और बीच में अरविंद केजरीवाल, अखिलेश और न जाने कौन-कौन इसके शिकार हुए हैं। महिलाओं के प्रति यह वाचिक हिंसा एक अलग ही रूप ले लेती है। उनका चरित्र हनन करना शायद ऐसा करने वालों को अधिक रास आता है। कभी इंदिरा गांधी तो अब सोनिया गांधी, स्मृति ईरानी, प्रियंका गांधी, महुआ मोइत्रा और न जाने कौन-कौन इसका शिकार हुई हैं।

इधर जब से सोशल मीडिया का चलन बढ़ा है भाषिक हिंसा करने वालों की तो जैसे मौज ही हो गई है। उन्हें यह नया और कारगर हथियार मिल गया है। वे किसी की भी इज़्जत धूल में मिला सकने की जैसे निर्बाध आज़ादी और क्षमता पा गए हैं। इधर एक और नई बात हुई है। समर्थ और समृद्ध राजनीतिक दलों ने अपने मीडिया एकांशों (सेलों) और आईटी एकांशों के माध्यम से संस्थाबद्ध रूप से वैतनिक आधार पर यह काम करवाने की नई व्यवस्था चलन में ला दी है। आप दिन हम देखते हैं कि केंद्र से एक संदेश जारी होता है और सम्बद्ध पार्टी के वैतनिक कार्मिक पूरी निष्ठा से, बग़ैर कोमा फुल स्टॉप बदले धड़ाधड उन संदेशों को पोस्ट करके वायरल कर देते हैं। करें भी क्यों न? उन्हें इसी काम के तो पैसे मिलते हैं।

लेकिन बात चाहे हिंसा की हो या वाणी की या शाब्दिक हिंसा की, मैं दो टुक शब्दों में कहना चाहूँगा कि है यह निंदनीय। एक सभ्य समाज में किसी भी तरह की हिंसा की कोई जगह हो ही नहीं सकती। हिंसा, चाहे शरीर की हो या जीभ की, या कलम की – हर हिंसा निंदनीय है। अपनी असहमति, अपनी नाराज़गी, अपना गुस्सा अन्य शालीन और स्वीकार्य तरीकों से भी इनको व्यक्त किया जा सकता है और किया जाना चाहिए। हम यह कभी नहीं कहेंगे कि जो काम या जो बात आपको पसंद न हो उसे भी आप सर झुकाकर स्वीकार करें। ग़लत का विरोध ज़रूर करें। उसके खिलाफ़ आवाज़ उठाएं। ग़लत करने वालो को जताएं कि आप उनके काम से सहमत नहीं हैं। लेकिन ऐसा करते हुए मर्यादा का उल्लंघन न करें। इस बात को न धूलें कि आप मूर्ख हैं।

यहीं एक बात और। यह एक आदर्श स्थिति है कि आप किसी से असहमत या नाराज़ हों और इसे उसके सामने व्यक्त कर दें, और वह शालीनता से आपको असहमति या नाराज़गी को स्वीकार कर लो। यह तो और भी ज्यादा अच्छी बात है कि वह अपने को, अगर उसे अपनी बात सही लगे, सुधार लो। लेकिन ऐसी आदर्श स्थितियाँ हैं कहा? हम आप दिन देखते हैं कि सरकारें विरोध की हर आवाज़ को दबाने कुचलने के लिए जैसे तैयार बैठी रहती हैं। अगर आप कोई प्रदर्शन करना चाहें वे नहीं करने देतीं, अगर आप बांह पर काली पट्टी बांध कर अपनी नाराज़गी व्यक्त करना चाहें, वे नहीं करने देतीं। अगर आप कुछ लिखें तो वे किसी न किसी बहाने से आपको प्रताड़ित करने का औचित्य तलाश कर लेती हैं। सरकारें ख़ुद हिंसा करती हैं। जब वे किसी की बात सुनती ही नहीं, तो कोई क्या करें? हम उस गांधी को पीछे छोड़ आए हैं जिसने सलाह दी थी कि अगर कोई तुम्हारे एक ग़ाल पर चाँटा मारे तो दूसरा ग़ाल सामने कर दो। आज अगर आप ऐसा करेंगे तो वह बजाय शर्मिंदा होने के, दूसरे ग़ाल पर भी चाँटा मार देगा। शायद और अधिक जोर से मारेगा। ऐसे में यह एक बहुत बड़ा सवाल है कि आखिर हम अपनी नाराज़गी, अपनी असहमति कैसे व्यक्त करें? जो स्वीकार्य नहीं है उसे कैसे सहन करें?

इन सवालों का जवाब जो चाहे हो, हिंसा तो नहीं हो हो सकता है। नहीं होना चाहिए!

–अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

राशिफल

सोमवार 25 अगस्त, 2025

भाद्रपद मास, शुक्ल पक्ष, द्वितीया तिथि, सोमवार, विक्रम संवत् 2082, उत्तरा फाल्गुनी नक्षत्र रात्रि 3:50 तक, सिद्ध योग दिन 12:06 तक, कोलव करण दिन 12:35 तक, चन्द्रमा प्रातः 8:29 से कन्या राशि में संचार करेगा।

ग्रह स्थिति: सूर्य-सिंह, चन्द्रमा-सिंह, मंगल-कन्या, बुध-कर्क, गुरु-मिथुन, शुक्र-कर्क, शनि-मीन, राहु-कुम्भ, केतु-सिंह राशि में।
रवियोग रात्रि 3:50 से आरम्भ होगा। अगस्त्य उदय रात्रि 11:51 पर होगा। आज श्री वराह जयन्ती है। आज तेलवार तपस्या (जैन) है। आज से मु.मास 3 रवि उल अचल होगा। आज से मेला रूपीणा रामदेव 9 दिन आरम्भ होगा।
श्रेष्ठ चौबिडिया: अमृत सूर्योदय से 7:42 तक, शुभ 9:18 से 10:53 तक, चर 2:05 से 3:40 तक, लाभ-अमृत 3:40 से सूर्यास्त तक।
राहूकाल: 7:30 से 9:00 तक। सूर्योदय 6:07, सूर्यास्त 6:51

भारत की लोकतांत्रिक यात्रा वेदों से लेकर संविधान तक फैली हुई है : देवनानी

राजस्थान विधानसभा अध्यक्ष वासूदेव देवनानी ने दिल्ली में आयोजित अखिल भारतीय स्पीकर सम्मेलन में शिरकत की

अजमेर, (कासं)। राजस्थान विधानसभा अध्यक्ष वासुदेव देवनानी ने कहा है कि भारत का लोकतंत्र मजबूत है। भारत के लोकतंत्र को किसी भी प्रकार का कोई खतरा नहीं है। भारत के संविधान की जड़ें भी बहुत गहरी हैं। इसे कोई समाप्त नहीं कर सकता है।भारत के लोगों को एकजुट और एकमुखी होकर काम करना होगा, ताकि विश्व को एकता का संदेश जाए। देवनानी ने कहा कि कुछ ताकतें जो ध्रम फैला रही हैं उनसे सभी को सतर्क रहना होगा। देवनानी ने कहा कि भारत की लोकतांत्रिक यात्रा वेदों से लेकर संविधान तक फैली हुई है। यह यात्रा दर्शाती है कि भारत केवल आज का लोकतंत्र नहीं है, बल्कि यह उसकी आत्मा में सदियों से बसी एक परंपरा है। देवनानी ने कहा कि भारत वास्तव में लोकतंत्र की जननी है। राजस्थान विधानसभा अध्यक्ष देवनानी रविवार को दिल्ली विधानसभा द्वारा आयोजित स्पीकर सम्मेलन को संबोधित कर रहे थे।

देवनानी ने कहा कि भारत विश्व की सबसे प्राचीन सभ्यताओं में से एक है जिसकी लोकतांत्रिक परंपरा हजारों



दिल्ली में आयोजित स्पीकर सम्मेलन में राजस्थान विधानसभा अध्यक्ष वासुदेव देवनानी शामिल हुये।

वर्ष पुरानी है। यह परंपरा वेदों उपनिषदों और इतिहास में अंकित है। देवनानी ने कहा कि जब विश्व के अन्य भागों में मानव समाज शिकार पर आश्रित था और लोग वृक्षों की छाओं से अपने शरीर ढकते थे, उस प्राचीनकाल में भारत का वैदिक साहित्य राजनीतिक

क्षेत्र और शासन व्यवस्था की अत्यंत परिपक्व अवधारणा से समृद्ध हो चुका था। देवनानी ने कहा कि भारत में नियमित स्वतंत्र और निष्पक्ष चुनाव, स्वतंत्र न्यायपालिका जीवन संसद, सक्रिय मीडिया और मजबूत नागरिक समाज इस लोकतंत्र की

स्थापितवशीलता और गहराई को प्रमाणित करते हैं।

राजस्थान विधानसभा अध्यक्ष वासुदेव देवनानी दो दिवसीय अखिल भारतीय स्पीकर सम्मेलन में भाग ले रहे हैं। सम्मेलन के उद्घाटन सत्र में केंद्रीय गृहमंत्री अमित शाह, केंद्रीय

■ **सम्मेलन में देशभर की राज्य विधानसभा एवं विधान परिषदों के लगभग 60 अध्यक्ष एवं उपाध्यक्ष भाग ले रहे हैं**

संसदीय कार्य मंत्री किरन रिजिजू, दिल्ली के उपराज्यपाल विनय कुमार सक्सेना, दिल्ली की मुख्यमंत्री रेखा गुप्ता और दिल्ली विधानसभा अध्यक्ष विजेंद्र गुप्ता सहित देशभर की राज्य विधानसभा एवं विधान परिषदों के लगभग 60 अध्यक्ष एवं उपाध्यक्ष भाग ले रहे हैं। इस अवसर पर दिल्ली विधानसभा द्वारा केंद्रीय विधानसभा के प्रथम निर्वाचित भारतीय स्पीकर वीर विठ्ठल भाई पटेल का शताब्दी समारोह भी आयोजित किया जा रहा है।

देवनानी की दिल्ली की मुख्यमंत्री से मुलाकात : राजस्थान विधानसभा अध्यक्ष वासुदेव देवनानी शनिवार को सायं दिल्ली पहुंचे और देवनानी की दिल्ली में मुख्यमंत्री रेखा गुप्ता से शिष्टाचार मुलाकात हुई।

वाइस प्रिंसिपल को पदावनत कर लेक्चरार लगाने के आदेशों पर हाईकोर्ट की रोक

परिनिंदा दण्डादेश देने के आदेशों पर भी हाईकोर्ट ने रोक लगाई

बीकानेर, (निंस्)। माध्यमिक शिक्षा विभाग के वाईस प्रिंसिपल को पदावनत कर वापस लेक्चरर लगाने एवं परिनिंदा दण्डादेश देने के आदेशों पर राजस्थान हाईकोर्ट ने रोक लगाकर शिक्षा सचिव एवं अधीक्षक माध्यमिक शिक्षा राज. बीकानेर से जवाब मांगा है। राजस्थान हाई कोर्ट जोधपुर की न्यायाधीश जस्टिस रेखा बोहरा ने यह निर्देश प्रार्थी

बुधराम की याचिका पर दिया है। अधिवक्ता विकास गोदारा (बेनीसर) ने बताया कि माध्यमिक शिक्षा विभाग ने प्रार्थी को 28 फरवरी 2023 को लेक्चरर पद से वाईस प्रिंसिपल पद पर पदोन्नति देकर यथावत कार्यग्रहण करवाया तथा अप्रैल 2025 में काउंसिलिंग के पश्चात् प्रार्थी को दूसरे स्कूल में कार्यग्रहण करवाया गया।

■ **कोर्ट ने राज्य सरकार व माध्यमिक शिक्षा निदेशक से मांगा जवाब**

पदोन्नति तिथि से प्रार्थी लगातार वाईस प्रिंसिपल पद के दायित्वों का निर्वहन

कर रहा है, लेकिन 28 मई 2025 को विभाग ने प्रार्थी की पदोन्नति यह कहकर निरस्त कर दी कि उसे पूर्व में परिनिंदा का दण्डादेश मिला हुआ है, इसलिए उसे पदोन्नत नहीं कर सकते। साथ ही विभाग ने उसे पुनः लेक्चरर पद पर नियुक्ति देने के लिए 5 जुलाई 2025 को एपीओ आदेश भी जारी कर दिया। शिक्षा विभाग की इस कार्यवाही को

प्रार्थी ने हाईकोर्ट में चुनौती देते हुए कहा कि पदावनत एवं एपीओ की कार्यवाही करने से पूर्व उसे सुनवाई का अवसर नहीं दिया गया। किसी कर्मचारी को परिनिंदा दण्डादेश के आधार पर उसे पदोन्नति से वंचित नहीं किया जा सकता। अतः उसके पदावनत एवं एपीओ आदेश को निरस्त कर पदोन्नति के समस्त परिलाभ दिलवाये जाए।

पुलिसकर्मियों ने फिट रहने के लिए आम जनता के साथ साइकिल चलाई

पुलिसकर्मियों ने साइबर फ्रॉड, डिजिटल अरेस्ट अवेयरनेस का मैसेज भी दिया

भीलवाड़ा, (निंस्)। शहर सहित जिलेभर में पुलिसकर्मियों ने रविवार को आम जनता के साथ फिट रहने के लिए साइकिल चलाई। मौका था “फिटनेस की डोज-आधा घंटा रोज” पंच लाइन के साथ, संडे ऑन साइकिल कार्यक्रम का।

भीलवाड़ा जिला पुलिस अधीक्षक धर्मेन्द्र सिंह यादव के नेतृत्व में सिटी कंट्रोल रूम के बाहर से फिटनेस की डोज-आधा घंटा रोज पंच लाइन के साथ साइकिलिंग की शुरुआत की गई। इसमें बड़ी संख्या में पुलिस के अधिकारी और पुलिस लाइन के जवान और एनजीओ मेंबर और आमजन ने अपनी सहभागियों निभाई। कंट्रोल रूम से एसपी और शहर विधायक अशोक कोठारी ने रैली को हरी झंडी दिखाकर नवाा किया। यह साइकिलरैली सरर बाजार, गोल प्याऊ चौराहा, सूचना केंद्र, भीमगंज थाना,



भीलवाड़ा जिला पुलिस अधीक्षक धर्मेन्द्र सिंह यादव के नेतृत्व में साइकिलिंग की शुरुआत की गई।

फतेह टावर, कोतवाली, नगर निगम, राजेंद्र स्कूल सहित मुख्य मुख्य बाजारों में होते हुए पुनः सिटी कंट्रोल रूम पर पहुंचकर सम्पन्न हुई। इस दौरान

पुलिसकर्मियों ने साइबर फ्रॉड, डिजिटल अरेस्ट अवेयरनेस का मैसेज भी दिया। एसपी सिंह ने कहा की कि भारत सरकार के खेल मंत्रालय की

पहल पर साइकिलिंग, योग, जुंबा, रोप स्किपिंग कर आमजन को फिजिकल फिटनेस के लिए एक संदेश दिया जा रहा है। इसके तहत फिटनेस की डोज

■ **“फिटनेस की डोज-आधा घंटा रोज” पंच लाइन के साथ, संडे ऑन साइकिल कार्यक्रम का आयोजन हुआ**

आधा घंटा रोज का कैप्शन दिया गया है। हर व्यक्ति को अपने शरीर की फिटनेस के लिए डेली कम से कम आधा घंटे कोई भी फिजिकल एक्टिविटी जरूर करनी चाहिए। इस दौरान विधायक अशोक कोठारी, भाजपा जिलाध्यक्ष प्रशांत मेवाड़ा, एएसपी पारस जैन, सीओ सदर श्याम सुंदर, सीओ सिटी मनीष बड़गुर्जर सभी थानों के थाना प्रभारी, एनजीओ मेंबर्स, स्काउट गाइड मौजूद रहे। शहर सहित जिलेभर के थानों में रैली का आयोजन किया गया।

ओसियां क्षेत्र में लैपर्ड के मूवमेंट से दहशत फैली

■ **लैपर्ड ने गाय और नीलगाय को अपना शिकार बनाया है। घटना ओसियां के खारडा मेवासा गांव की है, वन विभाग ने पिंजरा लगाया**

मूवमेंट के बाद आसपास की ढाणियों में रहने वाले लोग भी दहशत में हैं। ओसियां रेंज के अधिकारी मुखली मनोहर ने बताया कि टीमों का गडन

कर लैपर्ड को पकड़ने का प्रयास किया जा रहे हैं। जंगल के बीच में कैमरे और पिंजरे भी लगाए गए हैं। इसके अलावा पहाड़ी क्षेत्र के आसपास रहने वाले

ग्रामीणों को सावधानी बरतनी के लिए भी कहा गया है। फिलहाल लैपर्ड के मूवमेंट के चलते ग्रामीण भी काफी दहशत में हैं।

वनपाल रंजीत सिंह राजपुरोहित ने बताया कि लैपर्ड की तलाश की जा रही है। खारडा मेवासा के रक्षित वन क्षेत्र में लैपर्ड के फुटप्रिंट मिले हैं। इसके देखते हुए पिंजरा लगाया गया था,

जिसमें कुछ मांस के टुकड़े रखे हुए थे, लेकिन लैपर्ड पिंजरे में नहीं आया। लैपर्ड मेवासा डांडरा वन पर एक तालाब में पानी पीने के लिए आता है, लेकिन कल से उसका मूवमेंट नजर नहीं आया। संभवतः कहीं और निकल गया होगा। लैपर्ड शाम के समय शिकार पर निकलता है, इसलिए उस पर नजर रखी जा रही है।



पंडित अनिल शर्मा

मेघ
व्यक्तिगत पेशानियां दूर होने लगेगी। अनहोनी की आसंका से बना हुआ मन का भय समाप्त होगा। अस्त-व्यस्त दिनचर्या में सुधार होगा। आज विवादित मामलों से राहत मिल सकती है।

तुला
व्यावसायिक कार्यों के कारण भागदौड़ रहेगी। व्यावसायिक खर्चों में वृद्धि हो सकती है। नौकरिपेशा व्यक्तियों को अतिरिक्त जिम्मेदारी मिल सकती है। मन में असंतोष बना रहेगा।

वृष
परिवार में शुभ-मांगलिक कार्य सम्पन्न हो सकते हैं। महत्वपूर्ण कार्यों के संबंध में उचित सोच-विचार हो सकता है। व्यावसायिक कार्यों में प्रगति होगी। व्यावसायिक आय में वृद्धि होगी।

वृश्चिक
आर्थिक/वित्तीय मामलों के लिए दिन अच्छा रहेगा। अटका हुआ धन प्राप्त होगा। आय में वृद्धि होगी। व्यावसायिक कार्यों के लिए दिन अच्छा रहेगा।

मिथुन
घर-परिवार में सुख-शांति बनी रहेगी। परिवार में धार्मिक-मांगलिक कार्य सम्पन्न हो सकते हैं। अतिथियों के आगमन से उत्सव जैसा माहौल रहेगा।

धनु
नवीन कार्यों के संबंध में सकारात्मक आश्वासन का समाधान हो सकता है। परिवार में मांगलिक-धार्मिक कार्य सम्पन्न हो सकते हैं। व्यावसायिक कार्य शीघ्रता/सुगमता से बन्ने लगेंगे।

कर्क
परिवार में मन को प्रसन्न करने वाले संदेश प्राप्त होंगे। मित्रों के सहयोग से वर्तमान समस्या का समाधान हो सकता है। व्यावसायिक वार्ता सफल रहेगी। व्यावसायिक प्रयासों में उचित सफलता मिलेगी।

मकर
व्यावसायिक संपर्क बनेंगे। व्यावसायिक वार्ता सफल रहेगी। नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बन्ने लगेंगे। आर्थिक स्थिति ठीक रहेगी।

सिंह
आर्थिक/वित्तीय मामलों में संतुलन बनाए रखना ठीक रहेगा। आज अनावश्यक धन खर्च हो सकता है। व्यावसायिक कार्यों के कारण बाहर जाना पड़ सकता है।

कुंभ
चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। बन्ते कार्य विगड़ सकते हैं। स्वास्थ्य का ध्यान रखें।

कन्या
मानसिक तनाव से राहत मिलेगी। मन:स्थिति में सुधार होगा। मनोबल-आत्मविश्वास बढ़ेगा। आवश्यक कार्य योजनानुसार बन्ने लगेंगे। व्यावसायिक कार्यों के लिए दिन अच्छा रहेगा।

मीन
परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में धार्मिक-सामाजिक समारोह सम्पन्न हो सकते हैं। व्यावसायिक/आर्थिक स्थिति ठीक रहेगी।

कालीसिंध नदी की पुलिया पर कार बही, दो जनों के शव बरामद, दो लापता

गाड़ी के ड्राइवर लेखराज एवं सांभरलेक निवासी वेणुगोपाल का फिलहाल पता नहीं चल पाया है

झालावाड़, (निसं)। झालावाड़ के गागरोन के समीप कालीसिंध और आहु नदी के संगम स्थल पर पुलिया पर एक कार बह गई। रेस्क्यू के ऑपरेशन के दौरान डूबी हुई कार को निकाल लिया गया, जिसमें से दो शव बरामद हुए हैं, जबकि दो अन्य पानी में बह गए, जिनकी तलाश की जा रही है।

प्रत्यक्षदर्शियों के अनुसार का नंबर आरजे 33 सीए 3269 में चार लोग सवार थे तथा वह कालीसिंध की चंगेरी पुलिया पर पहुंचे तो वहां मौजूद लोगों ने उन्हें पुलिया पार करने से मना किया, किंतु कार सवार लोगों ने किसी की नहीं सुनी और कार पानी में उतार दी। पुलिया के मध्य जाकर तेज बहाव के कारण कार पानी में बह गई तथा डूब गई। डूबती कार से दो लोग बाहर निकल आए जिन्हें पानी में बहते हुए देखा गया, जबकि दो अन्य कार में ही फंसे रह गए, जिनके शव पुलिस ने बरामद कर लिए हैं। हादसे की सूचना के बाद प्रशासन और पुलिस के अधिकारी मौके पर पहुंचे, झालावाड़ के अतिरिक्त जिला कलेक्टर



झालावाड़ स्थित कालीसिंध पुलिया पर बही कार को रेस्क्यू ऑपरेशन के दौरान बाहर निकाला, जिसमें दो शव मिले।

अभिषेक चारण स्वयं मौके पर मौजूद पानी में बहने वाले दो लोगों की भी रहे और रेस्क्यू ऑपरेशन चलवाया। तलाश की जा रही है। कार में फंसे हुए

■ रेस्क्यू के ऑपरेशन के दौरान डूबी हुई कार को निकाला, जिसमें से दो शव बरामद हुए हैं, जबकि दो अन्य पानी में बह गए, जिनकी तलाश की जा रही है

■ कार में चार लोग सवार थे, वे कालीसिंध की चंगेरी पुलिया पर पहुंचे तो वहां मौजूद लोगों ने उन्हें पुलिया पार करने से मना भी किया था

शवों को निकाल कर झालावाड़ अस्पताल भिजवाया गया, जहां शवों को मोर्चरी में रखवा कर परिजनों को सूचित किया गया है।

दो अध्यापक एवं दो स्थानीय निवासी :-दुर्घटना में मरने वाले दोनों लोगों की पहचान रामगंजमंडी थाना क्षेत्र के कुदायला निवासी हरिबल्लभ एवं गंगानगर निवासी नीरज के रूप में हुई है, जबकि गाड़ी के ड्राइवर लेखराज एवं सांभरलेक निवासी वेणुगोपाल का फिलहाल पता नहीं चला है। वेणुगोपाल एवं नीरज रामगंजमंडी के कुदायला क्षेत्र में सरकारी शिक्षक के तौर पर तैनात थे, जबकि हरिबल्लभ एवं लेखराज

स्थानीय निवासी हैं। बताया जा रहा है कि चारों यहां घूमने के लिए आए थे। झालावाड़ जिला कलेक्टर अजय सिंह राठीड़ भी घटनास्थल पर पहुंचे जहां उन्होंने मौके का मुआयना कर अधिकारियों को आवश्यक दिशा निर्देश दिये। घटनास्थल पर मंडावर थाने की पुलिस तथा खानपुर पुलिस अधीक्षक भी मौजूद रहे। हादसे में लापता हुए वेणुगोपाल और लेखराज की तलाश के लिए सोमवार सुबह फिर से सर्च ऑपरेशन शुरू किया जाएगा। जानकारी के अनुसार कालीसिंध नदी में इन दिनों पानी की जोरदार आवक हो रही है, जिसके चलते नदी उफान पर है।

मारपीट व लूट का आरोपी गिरफ्तार

उदयपुर, (कासं)। झाड़ोल थाना पुलिस ने मारपीट एवं लूट की वारदात करने के मामले में फरार आरोपी को गिरफ्तार किया है।

प्रकरण के अनुसार लोकेश पुत्र कुबेरा कसीटिया निवासी वाडद झाड़ोल ने 11 अगस्त 2024 को रिपोर्ट दी। उसने बताया कि 10 अगस्त को रात में घर से चावल लेने दुकान पर गया था। रास्ते में कुंद के पास प्रभुलाल पुत्र शंकरलाल अंगारी व चन्दुलाल पुत्र मोहनलाल अंगारी निवासी वाडदने मुझे रोक मारपीट शुरू कर दी तथा जेब से रुपये लेकर फरार हो गए। मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक अंजना सुखवाल, पुलिस उपाधीक्षक नेत्रपालसिंह के सुपरविजन में झाड़ोल थानाधिकारी फेलीराम के नेतृत्व में गठित दल ने मामले में एक वर्ष से फरार प्रभूलाल अंगारी पुत्र शंकरलाल अंगारी निवासी वाडद को गिरफ्तार किया, जिससे पूछताछ की जा रही है।

ड्यूटी से घर जा रहे डॉक्टर पर बदमाशों का हमला, गन लेकर धमकाया

बदमाशों ने डॉक्टर का गला पकड़कर गाड़ी से नीचे उतारने की कोशिश की, जिस पर डॉक्टर ने गाड़ी भगाकर अपनी जान बचाई

जोधपुर, (कासं)। जोधपुर में एक डॉक्टर के साथ लूट की कोशिश का मामला सामने आया है। ड्यूटी से घर जा रहे डॉक्टर की गाड़ी को बदमाशों ने रुकवाया और पैसे मांगे। बदमाशों ने डॉक्टर का गला पकड़कर गाड़ी से नीचे उतारने की कोशिश की, जिस पर उन्होंने गाड़ी भगाकर अपनी जान बचाई। इस दौरान बदमाशों ने डॉक्टर की गाड़ी को टक्कर मार दी। बदमाशों ने हाथ में गन लेकर उन्हें धमकाया और वहां से भाग गए। डॉक्टर नरेंद्र धतरवाल पांचला के प्राथमिक स्वास्थ्य केंद्र में कार्यरत हैं। घटना का पता चलने के बाद रविवार को अस्पताल के बाहर ग्रामीण एकत्रित हो गए और पुलिस से आरोपियों की पकड़ने की मांग की। करीब दो घंटे तक

■ डॉक्टर ने अपने एक साथी को बुलाकर गाड़ी का पीछा किया, लेकिन तीन किलोमीटर आगे जाने के बाद बदमाश ने अपनी गाड़ी की नंबर प्लेट बदल दी

चले घरने के बाद पुलिस ने आरोपियों को पकड़ने का आश्वासन दिया, जिसके बाद घरना समाप्त किया गया। यह घटना ओसियां थाना क्षेत्र में हुई। डॉक्टर नरेंद्र धतरवाल ने बताया कि वे पांचला के प्राथमिक स्वास्थ्य केंद्र में कार्यरत हैं। शनिवार शाम करीब चार बजे जब वे पांचला से चेराई जा रहे थे, तो गाड़ी सवार बदमाशों ने उनकी गाड़ी को टक्कर मार दी, जिससे उनकी गाड़ी क्षतिग्रस्त हो गई। डॉक्टर ने बताया कि पांचला से चेराई जाने वाले मार्ग पर एक

बाद उन्होंने अपने एक साथी को बुलाया और गाड़ी का पीछा किया, लेकिन तीन किलोमीटर आगे जाने के बाद बदमाश ने अपनी गाड़ी की नंबर प्लेट बदल दी। डॉक्टर ने बताया कि इस घटना में महिपाल सिंह नाम का बदमाश शामिल था, जिसके खिलाफ पूर्व में भी कई मामले दर्ज हैं।

घटना की जानकारी मिलने पर रविवार को अस्पताल के बाहर ग्रामीण एकत्रित हो गए और पुलिस से आरोपियों को पकड़ने की मांग करने लगे। करीब दो घंटे तक चले घरने के बाद ओसियां थाना अधिकारी राजेंद्र चौधरी ने ग्रामीणों को दो दिन में आरोपियों को पकड़ने का आश्वासन दिया, जिसके बाद घरना समाप्त किया गया।

डकैती का प्रयास करने वाली गैंग के दो बदमाश गिरफ्तार

उदयपुर, (कासं)। सविना थाना पुलिस ने डकैती की नियत से बैंक व एटीएम में घुसकर स्ट्रॉंग रूम में तोड़फोड़ कर कैश चोरी करने का प्रयास करने वाली गैंग के दो बदमाशों को गिरफ्तार किया। जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक छगन पुरोहित के सुपरविजन में सविना थानाधिकारी राव अजयसिंह के नेतृत्व में गठित दल ने आसूचना संकलन के आधार पर डकैती की नियत से सीए

सर्कल पर स्थित पंजाब एण्ड सिंध बैंक व एटीएम में घुस स्ट्रॉंग रूम में तोड़फोड़ कर कैश चोरी का प्रयास करने वाली गैंग का पर्दाफाश करते हुए भैरूलाल पुत्र कालु मीणा व किशन पुत्र नानुराम निवासी छोटी उंदरी थाना नाई को गिरफ्तार किया। आरोपी गैंग बनारस शहर में किराये के मकान में रहकर दिनभर सूने मकानों तथा अन्य स्थानों की रैकी करते तथा रात में वारदात को अंजाम देते थे। मकानों में जाग होने के भय से बदमाश बैंक से चोरी करने की योजना बनाई थी।

दो बहनों से धोखे से जमीन हड़पी

उदयपुर, (कासं)। पीड़ित ने भुवाणा के पूर्व सरपंच सहित तीन आरोपियों के खिलाफ धोखे में रखकर दो बहनों से जमीन हड़पने का प्रकरण सुखेर पुलिस थाने में दर्ज करवाया है।

पुलिस से प्राप्त जानकारी के अनुसार पीड़ित ललितसिंह पुत्र धरमचंद राठीड़ निवासी नया बस स्टैंड नाहरगढ़ पाली ने आरोपी मोहनलाल डांगी कना डांगी निवासी भुवाणा पूर्व सरपंच, कानसिंह डोडिया पुत्र भंवरसिंह डोडिया निवासी बेदला तथा मुकेश कुमार पुत्र नरेन्द्र कुमार जैन

■ भुवाणा के पूर्व सरपंच सहित तीन आरोपियों के खिलाफ धोखे में रखकर दो बहनों से जमीन हड़पने का प्रकरण सुखेर पुलिस थाने में दर्ज करवाया है

निवासी घासा के खिलाफ प्रकरण दर्ज करवाया। पीड़ित ने बताया कि मेरी मां भंवर कुंवर की मृत्यु होने पर ननिहाल की जमीन मेरी तीन बहनों एवं मेरे नाम पर ट्रांसफर हो गई। गत दिनों आरोपी मेरी बहन रानू कुंवर व दिव्या कुंवर को धोखे में रखकर जमीन का हिस्सा रोड़ में आने से मिल रहा मुआवजा

लेने साथ ले गए तथा धोखे से दोनों के हिस्से की जमीन पूर्व सरपंच मोहनलाल डांगी को पावर करवा दी तथा आरोपियों ने उक्त पावर के आधार पर 2022 में जमीन 23 लाख में मुकेश कुमार जैन को बेच दी। इसका पता चलने पर एतराज कर पुलिस को सूचना कर प्रकरण दर्ज करवाया।

कोटा कोचिंग क्षेत्र में 71 लाख रुपये का लोन नहीं चुकाने पर हॉस्टल सीज़

बच्चों को हॉस्टल खाली करवा बाहर निकाला, हॉस्टल मालिक के परिवार को भी बाहर किया

कोटा, (निसं)। कोटा कोचिंग इंडस्ट्री के बिगड़े हालातों की तस्वीर अब सामने आने लगी है। कोटा के महावीर नगर में लोन नहीं चुकाने पर एक हॉस्टल को सीज करने का मामला सामने आया है। इस सीज हुई हॉस्टल में कोचिंग स्टूडेंट और उनके परिवार भी रह रहे थे, जिन्हें भी बाहर निकाल दिया गया। साथ ही हॉस्टल मालिक के परिवार को भी बाहर निकाल दिया है। एकाएक हुई इस कार्रवाई से हॉस्टल में रह रहे बच्चे व उनके पेरेंट्स सकते में आ गए हैं। उन्हें तत्काल ही पुलिस और बैंक के स्टॉफ ने कमा खाली करने के लिए कह दिया। उसके बाद तुरंत हॉस्टल को खाली करा लिया गया। बच्चे अपने बैग को पैक कर सामान समेटते हुए हॉस्टल के बाहर ही बैठे रहे।

हॉस्टल में रहने वाले बिहार निवासी छात्र अंकित का कहना है कि हमारे सामने अजीबोगरीब समस्या खड़ी हो गई है। इस हॉस्टल में उनके साथ-साथ 10 अन्य स्टूडेंट भी थे जिनके साथ भी ऐसा ही हुआ है। वहीं एक बच्चा अपने परिवार के साथ रहता था, जिन्हें भी बाहर निकाल दिया गया है।

निजी बैंक के एडवोकेट नरेंद्र योगी का कहना है कि हॉस्टल मालिक पर



कोटा कोचिंग क्षेत्र में लोन नहीं चुकाने पर हॉस्टल को सीज कर दिया, इसके बाद स्टूडेंट्स और पेरेंट्स बाहर ही बैठे रहे।

71 लाख रुपए का लोन बकाया था। वह 2 साल से किश्त नहीं चुका रहे थे, इसीलिए न्यायालय की परमिशन से हॉस्टल को सीज करके कब्जा लिया है।

दूसरी तरफ हॉस्टल मालिक भुवनेश अग्रवाल की पत्नी पूजा का कहना है कि लोन उनके पति ने लिया था। वे दिल्ली गए हुए थे। उसके बाद यह

कार्रवाई बैंककर्मियों ने पुलिस स्टॉफ के जरिए की है, जबकि इन्होंने अप्रैल के आर्डर पर कार्रवाई की है इसके खिलाफ हमने दूसरी कोर्ट से स्टे ले लिया था।

■ कोचिंग स्टूडेंट बोले एकाएक कहां जाएं, सामान लेकर हॉस्टल के बाहर ही बैठे रहे स्टूडेंट और पेरेंट्स

■ निजी बैंक के एडवोकेट नरेंद्र योगी का कहना है कि हॉस्टल मालिक पर 71 लाख रुपए का लोन बकाया था, दो साल से किश्त नहीं चुका रहे थे

उसके बावजूद भी बैंक ने एक्शन लिया है, जिसमें कोर्ट में हमें 10 लाख रुपए जमा करवाने के लिए कहा था। यह हमने जमा भी करवा दिए थे। इसके बावजूद बैंक ने छुट्टी का फायदा उठाकर यह कार्रवाई की है, जबकि बैंक वर्किंग डे में भी कार्रवाई कर सकती थी, लेकिन अचानक रविवार को यह कार्रवाई करना संशय खड़ा कर रहा है।

गंभीर नदी में जलस्तर बढ़ा, प्रशासन ने जारी किया अलर्ट

नदी में पानी बढ़ने से पुलियाओं पर रपट चलने से बयाना क्षेत्र के कई गांवों जैसे खिरकवास, कलसड़ा, रीझवास, मौरोली का संपर्क आपस में कटा

■ पांचना बांध से 26 हजार क्यूसेक पानी की निकासी की जा रही है, बयाना क्षेत्र में पहुंचा पानी

भरतपुर, (निसं)। पूर्वी राजस्थान में लगातार हो रही तेज बारिश ने हालात बिगाड़ दिए हैं। करीली जिले के पांचना बांध से चार गेट खोलकर गंभीर नदी में करीब 26 हजार क्यूसेक पानी छोड़ा गया। यह पानी रविवार को तेज धारा के साथ बयाना क्षेत्र में पहुंच गया। गंभीर नदी में पानी की भारी आवक को देखते हुए स्थानीय प्रशासन ने लोगों से पूरी तरह सतर्क रहने की अपील की है, ताकि जन-धन और पशुधन की हानि से बचा जा सके। गंभीर नदी में पानी बढ़ने से पुलियाओं

पर रपट चलने से बयाना क्षेत्र के कई गांवों जैसे खिरकवास, कलसड़ा, रीझवास, मौरोली का संपर्क आपस में कट गया है। एसडीएम दीपक मित्तल ने बताया कि गंभीर नदी में पानी की आवक को

देखते हुए कर्मचारियों की सभी छुट्टियां रद्द कर दी गई हैं। हालात पर कड़ी नजर रखने के लिए बयाना और रूपवास में कंट्रोल रूम बनाए गए हैं। वहीं, एसडीआरएफ की दो टीमें दोनों उपखंडों में तैनात की गई हैं, जो किसी भी आपात स्थिति से निपटने के लिए तैयार रहेंगी। बयाना विधायक डॉ. ऋतु बनावत ने क्षेत्रवासियों से अपील की है कि वे प्रशासन के दिशा-निर्देशों का पालन करें, अफवाहों से दूर रहें और सुरक्षित स्थानों पर रहकर अपने परिवार की सुरक्षा सुनिश्चित करें।

नाबालिग से दुष्कर्म

जोधपुर, (कासं)। लूणी थाना क्षेत्र में एक नाबालिग से गैरपेप का मामला सामने आया है। मामले को लेकर दो युवकों के खिलाफ केस दर्ज किया गया है। पुलिस मामले की जांच कर रही है। लड़की के परिजनों की तरफ से लूणी थाने में दो रिपोर्ट में बताया गया कि नाबालिग गांव में शौच के लिए गई

■ मामले को लेकर दो युवकों के खिलाफ केस दर्ज किया गया है

थी। इसी दौरान दो युवकों ने गैरपेप किया।

घटना 1 जुलाई से 19 अगस्त के बीच होना बताया गया है। आरोपी युवकों में से एक नाबालिग है। दूसरे की उम्र की पुलिस जांच कर रही है। आरोपियों के खिलाफ थाने में मामला दर्ज किया गया है। पुलिस मामले की जांच कर रही है। जांच एसीपी बोराणाडा आनंद सिंह कर रहे हैं।

हथियार सप्लायर वांछित आरोपी गिरफ्तार

उदयपुर, (कासं)। हिरणमगरी थाना पुलिस ने हथियार सप्लाय करने के मामले में वांछित आरोपी को गिरफ्तार किया है। जिला पुलिस अधीक्षक योगेश गोयल के निर्देश पर अतिरिक्त पुलिस

■ आरोपी थाने की टॉप टेन वांछित की सूची में था

अधीक्षक उमेश ओझा, पुलिस उपाधीक्षक छगन पुरोहित के सुपरविजन में हिरणमगरी थाना अधिकारी भरत योगी के नेतृत्व में गठित दल ने आर्म्स एक्ट मामले में वांछित अभियुक्त शादाब शाह पुत्र शहजाद शाह निवासी पथिक नगर कच्ची बस्ती सविना हाल मावली को गिरफ्तार किया। पूर्व में अभियुक्त लक्ष्मीलाल सुथार पुत्र लाभचंद सुथार निवासी बिनायका रोड़ बोहेडा बड़ीसाददी जिला चित्तौड़गढ़ को अनेक देशों पिष्टल विक्रय की थी। आरोपी थाने की टॉप टेन वांछित की सूची में था।

नशीले पदार्थ के साथ तस्कर गिरफ्तार

श्रीगंगानगर, (निसं)। बीकानेर रेंज और श्रीगंगानगर जिले में मादक पदार्थों के खिलाफ विशेष अभियान चलाया जा रहा है। गजसिंहपुर पुलिस ने बड़ी कार्रवाई को अंजाम दिया है।

पुलिस ने नशीले कैप्सूल के साथ एक व्यक्ति को गिरफ्तार किया है। पुलिस उससे नशीली दवाओं की खेप को लेकर पूछताछ में जुटी हुई है। गजसिंहपुर थाना पुलिस टीम ने थानेवाला निवासी रणजीत सिंह उर्फ राणा (40) को गिरफ्तार किया। आरोपी के पास से 6600 कैप्सूल मौजूद थे। पुलिस ने आरोपी के खिलाफ थाना गजसिंहपुर में धारा 223(ए) बीएनएस के तहत मामला दर्ज कर लिया है। पुलिस टीम में हेड कॉन्स्टेबल ईश्वरलाल, कॉन्स्टेबल नेतराम, पवन कुमार और कन्हैयालाल शामिल थे।

जेसीबी चोरी, मामला दर्ज

■ 6600 प्रेगाबालिन कैप्सूल बरामद, पुलिस आरोपियों से पूछताछ कर रही है

चोर के खिलाफ जेसीबी मशीन चुराने का प्रकरण दर्ज किया। पुलिस से प्राप्त जानकारी के अनुसार पीड़ित दिलिप पुत्र प्यारचंद लौहार निवासी सायरा ने पुलिस थाने में प्रकरण दर्ज करवाया। उसने बताया कि 20 अगस्त को अज्ञात चोर मेरी जेसीबी मशीन घर के बाहर से चुरा ले गया। इसका पता चलने पर पड़ताल की लेकिन कोई सुराग नहीं लगा। इस मामले में पुलिस ने प्रकरण दर्ज कर जांच शुरू की। अनुसंधान अधिकारी भंवरसिंह ने मामले में अनुसंधान में मिले साक्ष्यों के आधार पर क्यारा खेत रावत कडेच में लावारिस हालत में पड़ी जेसीबी कब्जे में ली है। इस मामले में चोरों की तलाश की जा रही है।

दम्पती पर फायरिंग मामले में एक आरोपी गिरफ्तार

नदबई/भरतपुर, (निसं)। गांव बेलारा में युवक के घर पर दिनदहाड़े फायरिंग करने पर दम्पती को घायल होने के मामले में पुलिस ने देर रात एक अन्य आरोपी को भी गिरफ्तार किया। पुलिस के अनुसार कुम्हेर थाना

■ अन्य आरोपी पहले पकड़े जा चुके हैं, पुलिस गिरफ्तार बदमाशों से अज्ञात हथियार बरामदगी के साथ ही फरार अन्य बदमाशों की तलाश कर रही है

क्षेत्र के गांव कूम्हा निवासी जयप्रकाश उर्फ बिट्टू जाटव पुत्र बाबूलाल जाटव को मुखबिर की सूचना पर कुम्हेर बाइपास चौराहा से गिरफ्तार कर न्यायालय में पेश किया। जहां से आरोपी को पुलिस रिमाण्ड पर भेज दिया। विभागीय सूत्रों की मानें तो, मामले में पहले बेलारा निवासी शराब ठेकाकर्म सन्नी सिंह पुत्र निर्भय सिंह सहित कबई निवासी सौरभ जाटव पुत्र धर्मवीर जाटव, बाँवी पुत्र राकेश उर्फ प्रखी जाटव व हरवीर सिंह पुत्र सोवरन सिंह को गिरफ्तार किया जा चुका है। पुलिस गिरफ्तार बदमाशों से अज्ञात हथियार बरामदगी के साथ ही फरार अन्य बदमाशों की जांच कर रही। हालांकि,



बेलारा में फायरिंग मामले में एक आरोपी को गिरफ्तार किया।

अन्य बदमाशों का पुलिस को सुराग नहीं लग सका। गौरतलब है कि, बुधवार को बेलारा निवासी सरमन सिंह, बेलारा सकिल के समीप अंग्रेजी शराब ठेका पर शराब खरीद रहा। इसी दौरान शराब की ओवर रेट को लेकर सरमन सिंह व ठेकाकर्म के बीच विवाद के बाद

ठेकाकर्म ने अपने अन्य साथियों के साथ मिलकर युवक के घर पर जमकर फायरिंग की, जिसमें सरमन सिंह व उसकी पत्नी पिप्ता देवी घायल हो गई थी। बाद में घायल युवक सरमन सिंह के पुत्र संजू सिंह ने गिरफ्तार आरोपी दुष्कर्म के प्रकरण दर्ज कराने की धमकी देकर करीब 6 लाख रुपये वसूल लिए

तलाकशुदा होने तथा शादी करने की बात कही। परिजनों द्वारा सहमति नहीं देने पर उसने मुझे धमकाना शुरू कर दिया तथा दुष्कर्म के प्रकरण दर्ज कराने की धमकी देकर करीब 6 लाख रुपये वसूल लिए तथा अब भी मुकदमे में फंसाते तथा रुपये की मांग कर रही है। आरोपी तलाक होने से पूर्व भी अन्य व्यक्ति के साथ शादी हो चुकी थी। उसे छोड़ कर मोहित के साथ रह रही थी एवं मुझसे शादी करने के लिए दबाव डाल रही है। पुलिस ने प्रकरण दर्ज कर जांच शुरू की है।

■ पुलिस ने प्रकरण दर्ज कर जांच शुरू की

उदयपुर, (कासं)। शादी नहीं करने पर मुकदमे में फंसाने की धमकी देकर पीड़ित से रुपये वसूलने वाले के खिलाफ पुलिस ने प्रकरण दर्ज किया है। पुलिस से प्राप्त जानकारी के अनुसार पीड़ित बाबूलाल पुत्र ब्रदीलाल निवासी रूपगानगढ़ अजमेर हाल आशियाना अपार्टमेंट सुखेर ने आरोपी पूजा यादव पत्नी मोहित सागर निवासी चित्रकूट नगर सुखेर के खिलाफ प्रकरण दर्ज करवाया। उसने बताया कि मैं ट्रावेल्स का कारोबार करता हूं तथा

छात्रसंघ-निकाय चुनाव, बेरोजगारी, स्मार्ट मीटर पर जनता को गुमराह कर रही कांग्रेस : राजेन्द्र राठौड़

अशोक गहलोत अपनी नाकामयाबी का ठिकरा भजनलाल सरकार पर फोड़ने का कर रहे है प्रयास : राठौड़

-कार्यालय संवाददाता-
जयपुर। भाजपा के वरिष्ठ नेता और पूर्व नेता प्रतिपक्ष राजेंद्र राठौड़ ने अशोक गहलोत, गोविंद सिंह डोटासरा और टीकाराम जुली पर कड़ा प्रहार करते हुए कहा कि कांग्रेसी नेता अपना जनता के बीच अपना जनाधार खो चुके है। कांग्रेसी नेता सिर्फ नोटोंकी कर रहे है। भाजपा सरकार के 20 माह के कार्यकाल में किसी विषय पर ना तो कांग्रेस प्रदर्शन कर पाई, ना ही उनके किसी घरने प्रदर्शन में संख्या बल सैकड़ों तक पहुंच पाया। अब वे सोशल मीडिया और मीडिया में सुर्खियां बटोरने के लिए अनर्गल बयानबाजी कर रहे है। कांग्रेसी के इन नेताओं ने जनता को गुमराह करने के लिए छात्रसंघ चुनाव, बेरोजगारी, पंचायती चुनाव और स्मार्ट मीटर जैसे मुद्दे उठा रहे है। गहलोत अपनी नाकामयाबी का ठिकरा भजनलाल सरकार पर फोड़ना चाहते है।

राठौड़ ने कहा कि गहलोत साहब विधानसभा की कार्यवाही को



नजरअंदाज कर रहे है, पायलट विधानसभा की कार्यवाही में केवल औपचारिता पूरी कर रहे है, और डोटासरा ने पिछले सत्र को स्वघोषित स्थगित करते हुए विधानसभा की गरिमा को तार-तार करने का कार्य किया। ऐसे कांग्रेसी नेताओं को विचार-विमर्श करने की जरूरत है। राठौड़ ने कहा कि यह विडंबना ही है कि छात्रसंघ चुनाव गहलोत के कार्यकाल में ही बंद हुए और वे इसका ठिकरा भाजपा पर फोड़ रहे है,

■ **उन्होंने कहा कि, “स्मार्ट मीटर पर 2019 में गहलोत सरकार ने कार्यादेश जारी कर दिए थे। उस समय इसे सही बताने वाले अब गलत क्यों बता रहे हैं?”**

बेरोजगारी मामले में राजस्थान के हालात गहलोत ने क्या किए, प्रदेश की जनता जानती है। गहलोत और डोटासरा ने मिलकर प्रतियोगी परीक्षाओं में पेपरलोक के रिकॉर्ड बनाए। कांग्रेस के समय राजस्थान में बेरोजगारी की दर 32.5 प्रतिशत तक पहुंच गई थी। वहीं पंचायती राज चुनाव को लेकर अनर्गल बोलने वाले गहलोत साहब भूल गए कि उनके कार्यकाल में 23 माह तक अलग-अलग चरणों में पंचायत एवं निकाय

चुनाव करवाए गए थे। ऐसे में यह स्पष्ट है कि गहलोत अपनी नाकामयाबी भाजपा पर थोपना चाहते है। उन्होंने कहा कि गहलोत सरकार के समय दिव्यांग क्षेत्री तक में जमकर फर्जीवाड़ा किया गया। 43 दिव्यांगों की नौकरी पर 37 अयोग्यजनों ने हक मारने का काम किया। कोई अंधा बनकर नौकरी कर रहा था, तो कोई बहरा बनकर नौकरी कर रहा था। इतना ही नहीं, गहलोत की सुरक्षा में लगे सुरक्षा गार्ड तक पेपरलोक मामले में संलिप्त पाए गए। इससे बड़ा दुर्भाग्य क्या हो सकता है। वहीं 20 माह की भजनलाल सरकार ने भर्ती परीक्षाओं में पूर्णतया पारदर्शिता रखते हुए 280 से अधिक परीक्षाओं का सफल आयोजन करवाया। गहलोत सरकार में अपराध के मामले में जहां राजस्थान टॉप पर था, वहीं भजनलाल सरकार ने अपराधियों की कमर तोड़ने का काम किया। प्रदेश की कानून व्यवस्था पहले की तुलना में काफी सुदृढ़ और मजबूत हुई है। राठौड़ ने कहा कि

गहलोत स्मार्ट मीटर लगाने का विरोध कर रहे है, जबकि गहलोत सरकार के समय ही राजस्थान डिस्कॉम द्वारा प्रदेशभर में 5.50 लाख से अधिक स्मार्ट मीटर लगा दिए गए थे। मैं प्रताप सिंह खाचरियावास से पूछना चाहता हूं कि आज स्मार्ट मीटर का विरोध करने वाले उस समय गहलोत का विरोध क्यों नहीं कर पाए। गहलोत ने अजमेर और जोधपुर डिस्कॉम में 2019 में ही स्मार्ट मीटरिंग करने के लिए कार्यादेश जारी कर दिए थे। गहलोत सरकार के कुप्रबंधन के चलते 2018-23 में डिस्कॉम पर 88 हजार करोड़ से अधिक का कर्जा हो गया था। जबकि भजनलाल सरकार ने फरवरी 2024 से तकनीकी एवं पीठासीन अधिकारी और सचिव राष्ट्रमंडल संसदीय संघ (सीपीए) भारत क्षेत्र का प्रतिनिधित्व करेंगे। बिरला 68वीं राष्ट्रमंडल संसदीय संघ की आम सभा को राष्ट्रमंडल: ग्लोबल पार्टनर विषय पर संबोधित करेंगे।

लोक सभा अध्यक्ष 5 से 12 अक्तूबर तक ब्रिजटाउन जाणेंगे

नई दिल्ली। लोक सभा अध्यक्ष ओम बिरला 5 से 12 अक्तूबर तक ब्रिजटाउन, बारबाडोस में आयोजित होने वाले 68वें राष्ट्रमंडल संसदीय

■ **बिरला वहां आयोजित होने वाले 68वें राष्ट्रमंडल संसदीय सम्मेलन में भारतीय संसदीय शिष्टमंडल का नेतृत्व करेंगे**

सम्मेलन (सीपीसी) में भारतीय संसदीय शिष्टमंडल का नेतृत्व करेंगे। इसी संबंध में आज लोक सभा अध्यक्ष की अध्यक्षता में विभिन्न मंत्रालयों की ब्रीफिंग बैठक आयोजित की जाएगी, जिसमें भारत के विधायी निकायों के पीठासीन अधिकारियों को सम्मेलन के विभिन्न कार्यक्रमों के बारे में जानकारी दी जाएगी। लोक सभा अध्यक्ष और राज्य सभा के उपसभापति, हरिवंश के अलावा, भारत के राज्यों और केंद्र शासित प्रदेशों के विधानमंडलों के पीठासीन अधिकारी और सचिव राष्ट्रमंडल संसदीय संघ (सीपीए) भारत क्षेत्र का प्रतिनिधित्व करेंगे। बिरला 68वीं राष्ट्रमंडल संसदीय संघ की आम सभा को राष्ट्रमंडल: ग्लोबल पार्टनर विषय पर संबोधित करेंगे।

अखिल भारतीय समन्वय बैठक जोधपुर में होगी

जयपुर। अखिल भारतीय समन्वय बैठक 5, 6 एवं 7 सितम्बर को जोधपुर में आयोजित हो रही है। राष्ट्रीय स्वयंसेवक संघ की तीन दिवसीय यह अखिल भारतीय बैठक प्रतिवर्ष आयोजित होती है। गत वर्ष यह बैठक सितंबर 2024 में पालक्काड (केरल) में संपन्न हुई थी। इस अखिल भारतीय समन्वय बैठक में संघ प्रेरित 32 विविध संगठनों के चयनित पदाधिकारी सहभागी होते हैं। यह सभी संगठन संघ विचारों के अनुरूप समाज जीवन के विभिन्न क्षेत्रों में सकारात्मक रूप से कार्यरत हैं। सार्वजनिक जीवन में लोकतांत्रिक पद्धित से सामाजिक परिवर्तन एवं व्यवस्थाओं में सुधार हेतु निरंतर प्रयासरत रहते हैं। बैठक में सभी संगठन कार्य क्षेत्र में अपने अनुभवों के आधार पर परिस्थितियों का आकलन प्रस्तुत करते हैं।

जयपुर जिले में 25-26 को सभी स्कूलों की छुट्टी घोषित

कलेक्टर ने भारी वर्षा और ग्रामीण क्षेत्रों में जलभराव की स्थिति देखते हुए निर्णय लिया

जयपुर। कलेक्टर डॉ. जितेन्द्र सोनी ने जयपुर जिले में 25 व 26 अगस्त को सभी सरकारी और निजी स्कूलों में अवकाश घोषित किया है। उन्होंने यह फैसला जयपुर समेत पूरे प्रदेश में हो रही भारी वर्षा तथा ग्रामीण इलाकों में रपट बहने व जलभराव की स्थिति को देखते हुए लिया है। कलेक्टर डॉ. सोनी ने आगामी दिनों में जयपुर जिले में भारी बारिश की संभावना को देखते हुए सभी अधिकारियों को अलर्ट मोड पर रहने एवं मिशन मोड पर राहत एवं बचाव कार्य करते हुए सभी आवश्यक इंतजाम सुनिश्चित करने के आदेश दिए हैं।

कलेक्टर ने बताया कि विगत दिनों हुई लगातार बारिश से जयपुर के ग्रामीण इलाकों में जलभराव की स्थिति पैदा हो गई है। गांवों एवं रास्तों में जलजमाव एवं वर्षाजनित परिस्थितियों को देखते हुए एहतियातन सोमचार एवं मंगलवार के लिए जिले के समस्त राजकीय एवं गैर राजकीय विद्यालयों में विद्यार्थियों के लिए अवकाश घोषित किया गया है। जिला कलेक्टर डॉ. जितेन्द्र कुमार सोनी ने आमजन से भी जलभराव की स्थिति को देखते हुए अतिरिक्त सावधानी

बरतने की अपील की है। नियंत्रण कक्ष के दूरभाष 0141-2204475 एवं 0141-2204476 पर 24 घंटे संपर्क किया जा सकता है। साथ ही आमजन से अपील की गई है की जल खेतों से दूर रहे। विशेष रूप से बच्चों को जल भरें हुए स्थान के पास नहीं जाने दें। किसी भी बहते पानी की रपट तथा पुलिसियों को पार नहीं करें। जला प्रशासन द्वारा बाढ़ नियंत्रण कक्ष स्थापित किया गया है। जिला कलेक्टर ने अधिकारियों को निर्देश दिये हैं कि जिले के किसी भी क्षेत्र में भारी बारिश की स्थिति में तत्काल आवश्यक कार्रवाई की जाए। समस्त अधिकारी क्षेत्र में रहकर स्थिति पर लगातार नजर बनाए रखेंगे। साथ ही उच्च अधिकारियों के साथ लगातार संपर्क में रहेंगे। रविवार को भी जिला कलेक्टर डॉ. जितेन्द्र कुमार सोनी के नेतृत्व में जयपुर जिला प्रशासन की 46 टीमों ने जिले के समस्त वर्षा प्रभावित इलाकों का दौरा किया एवं हालात का जायजा लिया। इस दौरान अधिकारियों ने आमजन से संवाद किया एवं मौके पर ही राहत एवं बचाव कार्यों को अंजाम दिलवाया।

पूर्व आर.ए.एस. का 43 साल पुराना विवाह समाप्त

जयपुर। पारिवारिक न्यायालय ने पति को एसी कमेरे में साथ नहीं सोने, दूसरी महिला से संबंध होने का चरित्र पर लांछन लगाने व हरामखोर जैसे संबोधन बोलने को मानसिक क्रूरता की श्रेणी में माना। इसके साथ ही कोर्ट ने 63 वर्षीय पूर्व आरएएस पति की 43 साल पुरानी शadi को समाप्त करने का प्रार्थना पत्र को मंजूर कर लिया। अदालत में यह मामला चार साल पहले कोर्ट में आया।

प्रशासनिक सेवा में रहे पति ने प्रार्थना पत्र में कोर्ट को बताया कि 1982 में शादी हुई और पत्नी ने ससुराल आते ही छोटा घर होने व नौकर-गाड़ी नहीं होने पर घटिया मानसिकता का आदमी कहना शुरू कर दिया। गृह क्लेश के कारण मानसिक रूप से परेशान होकर स्वेच्छिक सेवानिवृत्ति का आवेदन किया, जो दोनों पक्षों में सुलह के बाद वापस ले लिया।

प्रार्थना पत्र में पत्नी पर यह भी आरोप लगाया कि वह एसी कमेरे में साथ नहीं सोने देती, चरित्र पर लांछन लगाती है। हंगामा कर, अपशब्दों से संबोधित करती है। पति ने पत्नी पर उग्र छिपाने का भी आरोप लगाया।

जवाब में पत्नी ने कहा कि कभी न ताने मारे और न स्वाभिमान को ठेस पहुंचाने वाले शब्द कहे। कभी लडाई-झगडा और गाली-गलौच नहीं की। यह भी आरोप लगाया कि पति सेवानिवृत्त हो गया और विलासिता का जीवन जीना चाहता है।

पति की ओर से लगाए गए आरोपों को निराधार बताते हुए तलाक के लिए पेश प्रार्थना पत्र को खारिज करने का आग्रह किया। कोर्ट ने साक्ष्यों के आधार पर पति की ओर से लगाए गए आरोपों को मानसिक क्रूरता मानते हुए तलाक मंजूर कर लिया।



प्रदेश में मानसून की बारिश के बाद मौसम में बदलाव आया है। राजधानी जयपुर के पहाड़ी क्षेत्र में रविवार सुबह ऐसा नजारा दिखा, जैसे बादल पहाड़ों की गोद में उतर आए हों। इस दृश्य को देखकर ऐसा लग रहा था कि आसमं भी जयपुर और यहां की हरियाली को निहारने आए हों।

20 किलो डोडा चूरा पाउडर जब्त

जयपुर। सिंधी कैप थाना पुलिस ने ऑपरेशन क्लीन स्वीप के तहत कार्रवाई करते हुए बीस किलोग्राम अवैध मादक पदार्थ डोड चुरा पाउडर जब्त किया है। इस अवैध मादक पदार्थ को कौन लेकर आया, इसकी जांच पड़ताल की जा रही है।पुलिस उपायुक्त जयपुर पश्चिम हनुमान प्रसाद आईईएस ने बताया कि पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत सिंधी कैप थाना पुलिस ने ऑपरेशन क्लीन स्वीप के तहत कार्रवाई करते चित्तौड़गढ़ आगार की रोडवेज बस में दो संदिग्ध लावारिस बैगों में कुल 20 किलोग्राम अवैध मादक पदार्थ डोडा चुरा पाउडर जब्त किया है। इस प्रकरण में उक्त बैगों में मादक पदार्थ डोडा चुरा पाउडर कौन लेकर आया इस संदर्भ में सीसीटीवी फुटेज व अन्य माध्यमों से जांच की जा रही है। वहीं पुलिस कमिश्नरेट की ओर से चलाए जा रहे ऑपरेशन एक्शन ऑपरेट गन (आग) के तहत कार्रवाई करते हुए पुलिस ने मतीन उर्फ मतीरा निवासी शास्त्री नगर जयपुर और कुलदीप सिंह निवासी शास्त्री नगर जयपुर को गिरफ्तार किया है।

जयपुर। राजस्थान विश्वविद्यालय के सेनेट हॉल में श्री गुरु गोविन्द सिंह चेयर फ़ॉर नेशनल इंटीग्रेशन एंड सिख स्टडीज द्वारा ‘भारत की स्वतंत्रता संग्राम सिडीज द्वारा ‘भारत की स्वतंत्रता संग्राम सिख नायकों की भूमिका’ विषय पर प्रकाश डाला।विशेष अतिथि राजस्थान विधानसभा के सदस्य गुरवीर सिंह रहे, जिन्होंने कूका आंदोलन, कालापानी की सजाओं तथा इंडो-चाइना युद्ध जैसे प्रसंगों के आंकड़ों सहित सिख समुदाय के ऐतिहासिक योगदान पर प्रकाश डाला।विशेष अतिथि एवं मुख्य वक्ता जयपुर कलेक्टर डॉ. जितेन्द्र सोनी (आईएसएस) ने ‘सिक्ख आफ पंजाब (लेखक जे.एस. ग्रेवल) जैसी कृतियों का उल्लेख करते हुए हिंद के चांदर की परम्परा तथा भारतीय राष्ट्रीय सेना में सिख सैनिकों के उल्लेखनीय योगदान को रेखांकित किया। उन्होंने सिख समाज की भूमिका का व्यापक दृष्टिकोण



राजस्थान यूनिवर्सिटी में रविवार को विशेष व्याख्यान हुआ।

से विश्लेषण करने पर बल दिया। कार्यक्रम के सम्मानित सदस्यों में राजस्थान सिख समाज के अध्यक्ष सरदार अजय पाल सिंह ने ऐसे कार्यक्रमों की महत्ता को रेखांकित करते हुए उसे निरंतर करवाने पर जोर दिया। राजस्थान अल्पसंख्यक आयोग के पूर्व अध्यक्ष सरदार जसवीर सिंह ने राष्ट्रीय एकता की दृष्टि से सिख समाज की

भूमिका को रेखांकित करते हुए, चेयर की भूमिका पर भी प्रकाश डाला। कार्यक्रम की अध्यक्षता कुलपति प्रो. अल्पना कटेजा ने की। उन्होंने विश्वविद्यालय प्रशासन की तरफ से आशवासन दिलाया निरंतर ऐसे कार्यक्रमों का आयोजन करने में विश्वविद्यालय अपनी सक्रिय भूमिका अदा करता रहेगा।

पुलिस अफसरों ने साइकिलिंग के जरिए दिया फिटनेस का संदेश

“फिट इंडिया” अभियान के तहत पुलिस कमिश्नरेट में 700 से ज्यादा अफसरों व जवानों ने योगाभ्यास किया

जयपुर। पुलिस मुख्यालय के निर्देशानुसार जयपुर पुलिस कमिश्नरेट पर पुलिस कमिश्नर बीजू जॉर्ज जोसफ के नेतृत्व में रविवार सुबह बारिश के दौरान विषम परिस्थितियों में पुलिस अधिकारी एवं जवानों के साथ साइकिलिंग एवं योगा कार्यक्रम का आयोजन किया गया।

पुलिस कमिश्नर बीजू जॉर्ज जोसफ ने बताया कि फिट इंडिया मूवमेंट जिसकी शुरुआत प्रधानमंत्री ने की थी। उन्होंने बताया कि फिट इंडिया अभियान के तहत फिटनेस को बढ़ावा देने एवं स्वास्थ्य के प्रति पुलिस जवानों में जागरूकता फैलाने के साथ- साथ फिटनेस को सभी नागरिकों के दैनिक जीवन का अभिन्न अंग बनाना है। फिट इंडिया अभियान का मुख्य संदेश “फिटनेस की डोड आधा घंटा रोज” जिसे सभी तक पहुंचाया जाएगा।

फिट इंडिया अभियान के तहत पुलिस कमिश्नरेट पर पुलिस अधिकारियों के साथ 700 जवानों ने योगाभ्यास किया। साथ ही पुलिस कमिश्नर जोसफ ने अमर जवान ज्योति से अतिरिक्त पुलिस उपायुक्त पुष्पेंद्र सिंह सोलंकी के नेतृत्व में एक साइकिल दल को पुलिस उपायुक्त जोसफ ने हरी झंडी दिखाकर बीसलपुर के लिए रवाना किया।



पुलिस कमिश्नर बीजू जॉर्ज जोसफ के नेतृत्व में पुलिस कमिश्नरेट के सभी पुलिस अधिकारी एवं जवान ने कमिश्नरेट से साइकिलिंग शुरू करते हुए अजमेरी गेट,छोटी चौपड़,बड़ी चौपड़ होते हुए चारदीवारी में चक्कर लगा कर पुलिस कमिश्नरेट तक साइकिलिंग की गई। साइकिलिंग दल का जगह-जगह स्वागत किया गया। जिसमें अजमेरी गेट पहुंचने पर पुलिस के जवानों ने पुष्प वर्षा कर स्वागत किया। बड़ी चौपड़ पर भी साइकिलिंग दल का सीएलजी सदस्यों,

व्यापारियों एवं आमजन ने पुष्प वर्षा एवं गर्मजोशी से उत्साहवर्धन करते हुए स्वागत किया। फिट अभियान में अतिरिक्त पुलिस कमिश्नर यातायात एवं प्रशासन योगेश दाधीच, पुलिस उपायुक्त (मुख्यालय) राजेश कुमार कांवल, पुलिस उपायुक्त (पश्चिम) हनुमान प्रसाद मीणा, पुलिस उपायुक्त (उत्तर) करण शर्मा, पुलिस उपायुक्त (यातायात) सुमित मेहता सहित पुलिस अधिकारी एवं पुलिसकर्मी उपस्थित रहे।

‘लोहामंडी के नजदीक माचेड़ा में 550 बीघा पर बनेगा विशाल आतिश मार्केट’

इस योजना का शिलान्यास करते हुए उपमुख्यमंत्री दिया कुमारी बोलीं “350 बिलियन डॉलर इकॉनमी की ओर बढ़ रहा है राजस्थान”

जयपुर। उपमुख्यमंत्री दिया कुमारी ने हरमाडा के नजदीक वार्ड 2 स्थित माचेडा आतिश मार्केट (लोहामंडी) का शिलान्यास किया। इस अवसर पर उन्होंने क्षेत्रवासियों को बधाई देते हुए कहा कि विकसित राजस्थान की परिकल्पना में व्यापारियों और उद्योग जगत की अहम भूमिका है।

दिया कुमारी ने बताया कि माचेड़ा में लगभग 550 बीघा भूमि पर यह विशाल मार्केट विकसित होने जा रहा है, जो अपने आप में एक बहुत बड़ा कार्य है। प्रदेश 350 बिलियन डॉलर की अर्थव्यवस्था के लक्ष्य की ओर अग्रसर है, जिसमें औद्योगिक विकास और रोजगार का बड़ा योगदान रहेगा। उन्होंने बताया कि आने वाले समय में यह आतिश मार्केट हाईवेयर, सैनिटरी और इलेक्ट्रिकल उद्योग को बढ़ावा देगा। एक ही स्थान पर सस्ती दरों पर विविध प्रोडक्ट उपलब्ध होंगे, स्थानीय उत्पादों



उपमुख्यमंत्री दिया कुमारी ने हरमाडा के नजदीक वार्ड 2 स्थित माचेडा आतिश मार्केट (लोहामंडी) का शिलान्यास किया।

को प्रोत्साहन मिलेगा और रोजगार के नए अवसर सृजित होंगे।

उन्होंने बताया कि प्रधानमंत्री नरेंद्र मोदी के नेतृत्व में उद्योग और व्यापार को बढ़ावा देने के लिए अनेक योजनाएं

■ **आने वाले समय में यह आतिश मार्केट हाईवेयर, सैनिटरी और इलेक्ट्रिकल उद्योग को बढ़ावा देगा : उपमुख्यमंत्री**

पाकई का विकास, एक जिला-एक उत्पाद नीति, एमएसएमई पॉलिसी 2024, युवा उद्यमता योजना सहित कई नीतियों के माध्यम से निवेश और स्थानीय उत्पादों को बढ़ावा दे रही है। कार्यक्रम में व्यापार मंडल अध्यक्ष अनिल, बिजली संघ अध्यक्ष मनीष गुलाटी, अनुराग शारदा, मंडल अध्यक्ष अशोक शर्मा, पार्षद केसरमल शर्मा व हरिश्चंकर बोहरा, भवानी शर्मा, कौशल शर्मा, मंडल अध्यक्ष, संगठन के पदाधिकारी एवं भाजपा कार्यकर्ता उपस्थित रहे।

चीन से आयात अब चिंता का विषय : गिरिराज खंडेलवाल

जयपुर। राजस्थान प्रदेश कांग्रेस कमेटी के सचिव गिरिराज खंडेलवाल ने कहा कि भारत की अर्थव्यवस्था और औद्योगिक विकास के लिए चीन से आयातित इलेक्ट्रॉनिक सामान, फार्मास्यूटिकल्स, सोलर पैनलों इक्विपमेंट्स और सोलर पाटर्स पर भारी निर्भरता अब चिंता का विषय बन गई है। हाल ही में प्रकाशित रिपोर्ट के अनुसार भारत का बड़ा हिस्सा इन महत्वपूर्ण क्षेत्रों में चीन पर आश्रित है, जिसका सीधा असर राजस्थान के व्यापार और उद्योग पर भी पड़ रहा है। गिरिराज खंडेलवाल ने कहा कि राजस्थान के व्यापारी इलेक्ट्रॉनिक उपकरण, फार्मा सेक्टर की दवाओं के कच्चे माल, सोलर पैनल और ऑटोमोबाइल सेक्टर के स्पेयर पार्ट्स बड़े पैमाने पर चीन से आयात करते हैं। यदि भारत-चीन संबंधों में तनाव बढ़ता है तो इन वस्तुओं की सप्लाई चैन विकसित करने, स्थानीय उत्पादन को प्रोत्साहन देने और राजस्थान के उद्योगों को आत्मनिर्भर बनाने के लिए विशेष नीति



उद्योगों के लिए यह सबसे बड़ी चुनौती होगी, क्योंकि वैकल्पिक स्रोत न होने पर उन्हें उत्पादन रोकने तक की स्थिति का सामना करना पड़ सकता है।खंडेलवाल ने कहा कि दवाओं और हेल्थ सेक्टर से जुड़े कच्चे माल की कमी से जनस्वास्थ्य पर भी गंभीर प्रभाव पड़ सकता है। उन्होंने कहा कि सरकार को अब दीर्घकालिक रणनीति के तहत वैकल्पिक आयात स्रोत विकसित करने, स्थानीय उत्पादन को प्रोत्साहन देने और राजस्थान के उद्योगों को आत्मनिर्भर बनाने के लिए विशेष नीति लानी चाहिए।

एशिया कप में संजू सैमसन ओपनर नहीं होंगे, मीडिल ऑर्डर में उतरकर खुद ही बता दिया



नई दिल्ली, 24 अगस्त। भारतीय टीम मेंशुभमन गिलको शामिल किए जाने के बाद से ही बैटिंग कॉम्बिनेशन को लेकर बहस जारी है। क्या संजू सैमसन को प्लेइंग इलेवन में जगह मिलेगी? क्या शुभमन गिल ओपन करेंगे या तीसरे क्रम पर उतरेंगे? हालांकि इस तरह के सवालों का जवाब अब संजू ने खुद दे दिया है। भारत की पिछली तीन टी20 सीरीज से ओपनिंग की सफल जिम्मेदारी संचालने के बाद अब एक बार फिर संजू मिडिल ऑर्डर में लौटेंगे। एशिया कप की तैयारियों के तहत संजुकरल क्रिकेट लीग() में खेलने उतरे और उन्होंने छठे क्रम पर बल्लेबाजी करने का फैसला किया। कुछ दिनों पहले भारत के स्प्रेड कप्तान सुनील गावसकर ने सुझाव दिया था कि संजू को नंबर 6 पर बल्लेबाजी करनी चाहिए। उस वक्त यह बात ज्यादातर लोगों को ठीक नहीं लगी। लेकिन जल्द ही संजू ने में कोचिंग ब्लूटाइगर्सके लिए अपने पहले मैच में नंबर 5 पर बल्लेबाजी करने का फैसला किया। हालांकि इस मैच में उनकी बैटिंग नहीं आई, लेकिन अगले मैच में उन्हें छठे नंबर पर बैटिंग करने का मौका मिला। नए क्रम पर संजू थोड़े असहज दिखे और 22 गेंदों में केवल 13 रन बनाकर आउट हो गए।

क्रीड़ा प्रतियोगिता 21 से 25 अगस्त तक महुआ में आयोजित

भरतपुर, 24 अगस्त। संभागस्तरीय क्रीड़ा प्रतियोगिता सत्र 2025–26 प्रवेशिका/वरिष्ठ उपाध्याय छात्र वर्ग (19 वर्ष) का आयोजन 21 से 25 अगस्त तक क्रीड़ा केन्द्र रेशम कौर हरभेजी देवी राजकीय वरिष्ठ उपाध्याय संस्कृत विद्यालय महुआ पर किया जा रहा है। संभाग स्तरीय क्रीड़ा प्रतियोगिता के सफल संचालन हेतु क्रीड़ा केन्द्र रेशम कौर हरभेजी देवी राजकीय वरिष्ठ उपाध्याय संस्कृत विद्यालय महुआ भरतपुर पर संभागीय संस्कृत शिक्षा अधिकारी भरतपुर सतीश कुमार बाघोरिया के आदेशानुसार कैद्राध्यक्ष दीवान सिंह प्रधानाचार्य महुआ, विभागीय अधिकारी मुकेश चंद सिंघल प्रधानाचार्य सैदपुरा, सहायक विभागीय अधिकारी ताराचन्द जागिड़ प्रधानाचार्य सनगावली, पर्यक्षक मेघसिंह अतिरिक्त प्रशासनिक अधिकारी भरतपुर, मुख्य निर्णांकक यदुवीर सिंह शारीरिक शिक्षक एवं अन्य दर्जनों प्राध्यापक, वरिष्ठ अध्यापक, शारीरिक शिक्षकों को लगाया गया। मुख्य निर्णांकक यदुवीर सिंह शारीरिक शिक्षक ने बताया कि क्रीड़ा प्रतियोगिता के दौरान मुख्य खेल कुश्ती 57 किलो, 65, 70, 74, 79, 92 किलो में इंद्रौली डींग विजयी रही। केन्द्र अध्यक्ष प्रधानाचार्य दीवान सिंह ने बताया कि क्रीड़ा प्रतियोगिता का समापन 25 अगस्त को किया जायेगा। समापन के दौरान विजेता टीमों को प्रशस्ति पत्र, शील्ड, प्रतीक चिन्ह देकर सम्मानित किया जायेगा।

क्रीड़ा भारती द्वारा क्रीड़ा केन्द्र प्रमुख, संचालकों का प्रशिक्षण वर्ग सम्पन्न

जयपुर, 24 अगस्त । क्रीड़ा भारती के अंतर्गत द्वारा क्रीड़ा केन्द्र प्रमुख संचालकों का प्रशिक्षण वर्ग दिनांक 23 एवं 24 आगस्त को आदर्श विद्या मॉरर, झोटवाड़ा, जयपुर में सम्पन्न हुआ। यह प्रशिक्षण वर्ग पाँच क्षेत्रों में आयोजित किया गया। इस अवसर पर प्रतिभागियों को कबड्डी, खो-खो, वॉलीबॉल एवं फुटबॉल खेलों का समग्र प्रशिक्षण प्रदान किया गया तथा खेलों के नियम एवं उप-नियमों की विस्तार से जानकारी दी गई। प्रशिक्षण वर्ग का उद्घाटन क्रीड़ा भारती के क्षेत्र संयोजक मेघ सिंह चौहान एवं प्रान्त मंत्री कैलाश शर्मा द्वारा किया गया। मेघ सिंह चौहान ने खेलों के उद्देश्यों पर विस्तार से प्रकाश डाला। कैलाश शर्मा ने बताया कि खेलों के संचालन के माध्यम से आम जनता तक किस प्रकार खेल भावना विकसित की जा सकती है। सत्र के अंतर्गत प्रांत योग प्रमुख सत्यपाल ने योग एवं सूर्य नमस्कार के लाभों के बारे में विस्तार से बताया। वहीं, खो-खो और फुटबॉल का परीक्षण प्रान्त क्रीड़ा केंद्र प्रमुख भीम सिंह द्वारा सम्पन्न कराया गया। इस प्रशिक्षण वर्ग के उपरान्त क्रीड़ा केन्द्र संचालक, प्रमुख एवं कार्यकर्ता अपने-अपने क्षेत्रों में नए-नए खेलों का संचालन करेंगे। इनके माध्यम से आम जनमानस में खेल भावना का विकास होगा तथा अधिक से अधिक युवा वर्ग खेलों से जुड़कर शारीरिक, मानसिक और सांस्कृतिक रूप से सशक्त बन सकेगा। कार्यक्रम का समापन एवं आभार प्रदर्शन महा नगर भाग 4 संयोजक अमित सिंह द्वारा किया गया।

वर्ल्ड कप के वेन्यू का ऐलान, 8 शहरों में 54 मुकाबले

नई दिल्ली, 24 अगस्त। क्रिकेट साउथ अफ्रीका ने 2027 के वनडे वर्ल्ड कप का रोडमैप जारी कर दिया है। इस वर्ल्ड कप में कुल 54 मैच खेले जाएंगे, जिनकी मेजबानी साउथ अफ्रीका, जिम्बाब्वे और नामीबिया मिलकर करेंगे। साउथ अफ्रीका को 44 मैचों की मेजबानी मिली है, जबकि जिम्बाब्वे और नामीबिया 10 मैचों की मेजबानी करेंगे। साउथ अफ्रीका में आठ अलग-अलग शहरों में मैच खेले जाएंगे, जिनमें जोहान्सबर्ग, प्रिटोरिया, केप टाउन, डरबन, ईस्ट लंदन और पाल शामिल हैं। जिम्बाब्वे के बुलबायो और हारारे में भी मैच होंगे, वहीं नामीबिया के यूनाइटेड प्राइड में भी मुकाबले खेले जाएंगे। क्रिकेट साउथ अफ्रीका ने कहा है कि "2027 का वर्ल्ड कप एक बड़ी ऑपैर्युनिटी है।

ऑस्ट्रेलिया की वनडे में दूसरी सबसे बड़ी जीत

तीसरे वनडे में द. अफ्रीका को 276 रन से हराया, ट्रेविस हेड ने 142 रन बनाए

नई दिल्ली, 24 अगस्त। ऑस्ट्रेलिया ने साउथ अफ्रीका को तीसरे वनडे में 276 रनों से हरा दिया। हालांकि, साउथ अफ्रीका ने यह सीरीज 2–1 से जीत ली। ऑस्ट्रेलिया की वनडे इतिहास में रन के अंतर से दूसरी सबसे बड़ी जीत है। टीम की सबसे बड़ी जीत 309 रन की है, जो 2023 में नीदरलैंड के खिलाफ दर्ज की थी। रविवार को मैकाय में खेले गए मुकाबले में ऑस्ट्रेलिया ने टॉस जीतकर पहले बैटिंग का फैसला किया। ऑस्ट्रेलिया ने 50 ओवर में 2 विकेट पर 431 रन बनाए। जवाब में साउथ अफ्रीका की टीम 155 रन पर सिमट पर रहे। ऑस्ट्रेलिया ने 10 साल बाद वनडे में 400 से ज्यादा का स्कोर बनाया। इससे पहले, 4 मार्च 2015 को पर्थ में अफगानिस्तान के खिलाफ 417 रन बनाए थे।

ऑस्ट्रेलिया ने तीसरी बार बनाया 400 का स्कोर ऑस्ट्रेलिया ने वनडे क्रिकेट के इतिहास में तीसरी बार 400



या इससे ज्यादा का स्कोर बनाया है। टीम ने पहली बार 400 रन का आंकड़ा 2006 में साउथ अफ्रीका के खिलाफ ही पार किया था। तब जोहांसबर्ग में खेले गए वनडे मैच में ऑस्ट्रेलिया ने 434/4 का स्कोर बनाया था। हालांकि, साउथ अफ्रीका ने जवाब में 49.5 ओवर में 9 विकेट पर 438 रन बनाकर मैच जीत

लिया था।

ऑस्ट्रेलिया ने दूसरी बार 400 का स्कोर 2015 में पर्थ में अफगानिस्तान के खिलाफ बनाया था। तब ऑस्ट्रेलिया ने 417/6 का स्कोर बनाया। जवाब में अफगानिस्तान की टीम 142 रन पर अलंआउट हो गई और ऑस्ट्रेलिया ने मैच 275 रन से जीत लिया।

ब्रिसबेन में महिला टीम इंडिया को मिली करारी हार

ऑस्ट्रेलिया ने छह विकेट से जीता एकमात्र टेस्ट

नई दिल्ली, 24 अगस्त। ब्रिसबेन के मैदान में इंडिया ए की टीम पहली पारी में बल्लेबाजी करने उतरी तो उसकी शुरुआत सही नहीं रही और 44 रन तक चार विकेट गिर गए थे। तभी राष्‍ट्रीय बिट ने 153 गेंद में 16 चौके से 93 रन की पारी



खेली। जिससे इंडिया ए की महिला टीम ने पहले खेलते हुए 299 रन बनाए। इसके जवाब में ऑस्ट्रेलिया ए के लिए सिआना जिंजर ने 138 गेंद में 12 चौके और एक छक्के से 103 रन की पारी खेली। जिंजर की पारी से ऑस्ट्रेलिया ने 7612 ओवर में 305 रन का टोटल बनाया और छह रन की लीड हासिल कर ली थी। इंडिया ए की टीम के लिए दूसरी पारी में शेफाली वर्मा ने 58 गेंद में दो चौके और दो छक्के से 52 रन की पारी खेली। उनके अलावा दूसरी पारी में भी राघवी बिट्ट का बल्ला गरजा और उन्होंने 119 गेंद में 13 चौके से 86 रन बनाए। जिसके चलते इंडिया ए की टीम दूसरी पारी में 286 रन ही बना सकी और ऑस्ट्रेलिया के लिए पांच विकेट हॉल एमी एडगर ने लिया।

कैमरून ग्रीन ने ध्वस्त किया 19 साल पुराना रिकॉर्ड दक्षिण अफ्रीका के खिलाफ टोका सबसे तेज शतक

नई दिल्ली, 24 अगस्त। ऑस्ट्रेलिया के स्टार ऑलराउंडर कैमरून ग्रीन ने साउथ अफ्रीका के खिलाफ तीसरे वनडे में तूफानी शतक लगाया। वह 47 गेंद में शतक लगाते हुए ऑस्ट्रेलिया के लिए वनडे में सबसे तेज शतक लगाने वाले दूसरे बल्लेबाज बन गए हैं। ग्लेन मैक्सवेल ऑस्ट्रेलिया के लिए वनडे में सबसे तेज शतक लगाने वाले बल्लेबाज हैं। कैमरून ग्रीन साउथ अफ्रीका के खिलाफ सबसे तेज शतक लगाने वाले बल्लेबाज भी बन गए हैं।

ऑस्ट्रेलिया ने पहले बल्लेबाजी करते हुए साउथ अफ्रीका के खिलाफ तीसरे वनडे में 50 ओवर में दो विकेट खोकर 431 रन बनाए। इसके जवाब में अफ्रीका की टीम 24.5 ओवर में 155 रन ही बना सकी। ऑस्ट्रेलिया ने वनडे सीरीज का आखिरी मैच 276 रनों से जीता। ऑस्ट्रेलिया की ओर से ट्रेविस हेड, मिचेल मार्श और कैमरून ग्रीन ने शतकीय पारी खेली। इससे पहले साउथ अफ्रीका ने दोनों वनडे मैचों में जीत हासिल की थी। कैमरून ग्रीन ने 47 गेंदों में शतक लगाया, जोकि साउथ अफ्रीका के खिलाफ वनडे में सबसे तेज शतक है। उन्होंने मैथ्व हेडन का 2006 में बनाया गया रिकॉर्ड तोड़ा। हेडन ने 66 गेंदों में शतक लगाया था। इस लिस्ट में युसुफ एटान तीसरे नंबर पर हैं। एटान ने 68 गेंद में शतक जड़ा था। अब्दुल रजाक ने 70 और रिकी पॉटिंग ने 71 गेंदों में शतक लगाया है।

ऑस्ट्रेलिया के कप्तान मिचेल मार्श ने टॉस जीतकर पहले बल्लेबाजी की। मार्श ने 106 गेंद में 100 और ट्रेविस हेड ने 103 गेंद में 142 रन बनाए।



दोनों के बीच पहले विकेट के लिए 250 रन की साझेदारी हुई। अफ्रीका को पहला विकेट 35वें ओवर में मिला। इसके बाद कैमरून ग्रीन बल्लेबाजी के लिए उतरे। उन्होंने 55 गेंद में 118 रन ठोक दिए। अपनी पारी में उन्होंने 8 छक्के और 6 चौके लगाए।

‘डायमंड हार्बर एफसी को हराकर नॉर्थईस्ट यूनाइटेड एफसी ने जीता इ्रंड कप का खिताब

कोलकाता, 24 अगस्त। नॉर्थईस्ट यूनाइटेड एफसी ने डायमंड हार्बर एफसी को हरा कर इ्रंडकप का खिताब जीता। इस जीत के साथ ही नॉर्थईस्ट यूनाइटेड ने लगातार दूसरी बार खिताब जीतने वाली 12वीं टीम बन गई।

विवेकानंद युवा भारती क्रीड़ांगन में शामि्वार रात खेले गये फाइनल मुकाबले में डायमंड हार्बर एफसी को 6–1 से हराकर हाईलैंडर्स ने जुआन पेड़ो बेनाली की कप्तानी में

चेतेश्वर पुजारा क्रिकेट के सभी फॉर्मेट से रिटायर

दो साल से टीम से बाहर थे, सोशल मीडिया पर लिखा- हर अच्छी चीज का अंत होता है



2010 में डेब्यू किया था। उन्होंने ऑस्ट्रेलिया के खिलाफ बेंगलुरु में डेब्यू किया था, जो कि एक टेस्ट मैच था।

टेस्ट क्रिकेट में पुजारा ने 103 मैच की 176 पारियों में 43.60 की औसत से 7,195 रन बनाए। इस दौरान 19 शतक और 35 अर्धशतक लगाए हैं। उनका बेस्ट स्कोर 206 रन रहा है। हालांकि, वनडे में उन्होंने 5 मैच खेले और 10.20 की

औसत के साथ कुल 51 रन बनाए थे, जिसमें उनका बेस्ट 27 रन था। वे कोई टी-20 इंटरनेशनल मुकाबला नहीं खेल सके थे। पोस्ट में लिखा, भारतीय जर्सी पहनना, राष्ट्रगान गाना और मैदान पर हर बार अपना बेस्ट प्रदर्शन करना एक ऐसा अनुभव था जिसे शब्दों में बर्‍या नहीं किया जा सकता। लेकिन जैसा कि कहते हैं, हर अच्छी चीज का अंत होता है। मैं दिल से आभारी हूँ और सभी फॉर्मेट से क्रिकेट को अलविदा कहने का फैसला किया है।

मैं सभी को धन्यवाद देना चाहता हूँ। पुजारा ने लिखा, मैं और सौराष्ट्र क्रिकेट एसोसिएशन को मेरे क्रिकेट करियर में मिले अवसर और समर्थन के लिए धन्यवाद देना चाहता हूँ। मैं उन सभी टीमों, फ्रेंचाइजी और कारंटी टीमों का भी आभारी

हूँ जिनका मैं इतने सालों में प्रतिनिधित्व कर पाया हूँ। मैं अपने पुरुओं, प्रशिक्षकों और आध्यात्मिक गुरु के अमूल्य मार्गदर्शन के बिना यहाँ तक नहीं पहुँच पाता। मैं उनका सदैव ऋणी रहूँगा।

मेरे सभी साथियों, सहयोगी स्टाफ, नेट बॉयर, विश्लेषक, लॉजिस्टिक्स टीम, अंपायर, ग्राउंड स्टाफ, स्कोरर, मीडियाकर्मियों और उन सभी लोगों के लिए मैं सालों से मुझ पर आपकी निष्ठा और विश्वास और मेरे मैदान के बाहर की गतिविधियों का ध्यान रखने के लिए आपका तहे दिल से आभारी हूँ।

भारत की अंडर-17 महिला टीम ने सैफ अंडर-17 चैम्पियनशिप में भूटान को 8-0 से हराया

थिम्पू, (भूटान), 24 अगस्त। अनुष्का कुमारी की शानदार हॉट्टिक को बंदौलत भारत की अंडर-17 महिला टीम ने सैफ अंडर-17 महिला चैंपियनशिप 2025 में अपना शानदार रिकॉर्ड बरकरार रखते हुए मेजबान भूटान को 8–0 से हरा दिया। यह भारतीय महिला टीम की लगातार तीसरी जीत है। आज यहां चांगलिमथांग स्टेडियम में खेले गये मुकाबले में भारतीय टीम के लिए अनुष्का (53वें, 61वें, 73वें) के शानदार प्रदर्शन के अलावा, अभिस्ता बनेस्ट (23वें, 89वें) ने दो गोल किए, जबकि पर्ल फर्नांडीस (71वें), दिव्यानी लिंडा (77वें) और वलेना फर्नांडीस (90वें, 2वें) ने गोल दागे। हाफ टाइम तक भारत 1–0 से आगे था। दूसरे हाफ में दबदाब कायम करते हुए भारतीय टीम ने 8–0 से जीत दर्ज की।

‘डायमंड हार्बर एफसी को हराकर नॉर्थईस्ट यूनाइटेड एफसी ने जीता इ्रंड कप का खिताब

इ्रंड कप खिताब का सफलतापूर्वक बचाव किया। 34 सालों में ऐसा पहली बार हुआ है जब किसी टीम ने लगातार दूसरे साल इ्रंड कप ट्राफी जीती हो। नॉर्थईस्ट यूनाइटेड एफसी ने पहले हाफ में दो गोल दागकर शुरुआत में ही बढ़त बना ली। अंशोर अख्तर (30वें मिनट) ने पहला गोल किया, जबकि पार्थिव गोगोई (45वें मिनट) ने हाफ टाइम से पहले गोल करके बहुत दौगुना कर दिया।

22 साल के ऑस्ट्रेलियाई गेंदबाज ने बनाया महारिकॉर्ड, तोड़ दिया 38 साल पुराना रिकॉर्ड

नई दिल्ली, 24 अगस्त। ऑस्ट्रेलिया टीम ने तीसरे वनडे मैच में पहले बल्ले से ओर फिर गेंद से कमाल करके दिखाया। ऑस्ट्रेलियाई गेंदबाजों ने साउथ अफ्रीका टीम को दिन में तारे दिखा दिए। इस दौरान 22 साल के कूपर कोनोली ने अफ्रीका की पूरी टीम को पवेलियन भेजने का काम किया। कूपर ने 38 साल पुराने रिकॉर्ड को ध्वस्त करते हुए नया इतिहास रच दिया।

ऑस्ट्रेलिया ने तीसरे और आखिरी वनडे में साउथ अफ्रीका को 276 रनों से करारी शिकस्त दी। मैच में टॉस जीतकर पहले बल्लेबाजी करते हुए ऑस्ट्रेलिया ने सिर्फ 2 विकेट खोकर 431 रन का विशाल स्कोर जड़ा किया। सलामी बल्लेबाज ट्रेविस हेड और कप्तान मिचेल मार्श ने पहले विकेट के लिए 250 रन जोड़े।

हेड ने 103 गेंद पर 17 चौके और 5 छक्कों की मदद से 142 रन बनाए, जबकि मार्श ने 106 रन की कप्तानी पारी खेली। इसके बाद कैमरन ग्रीन और एलेक्स कैरी ने टीम को और मजबूती दी। दोनों ने तीसरे विकेट के लिए 164 रन की नाबाद साझेदारी की। ग्रीन ने केवल 55 गेंद पर 8 छक्कों और 6 चौकों से सजी 118 रनों की नाबाद पारी

इंजरी के बाद वापसी करेंगी मीराबाई चानू राष्ट्रमंडल चैम्पियनशिप में पदक जीतने पर नजर

नई दिल्ली, 24 अगस्त। टोक्यो ओलंपिक की रजत पदक विजेता मीराबाई चानू एक साल के अंतराल के बाद सोमवार को प्रतिस्पर्धी मुकाबलों में वापसी करेंगी और राष्ट्रमंडल चैंपियनशिप में घरेलू चुनौती की अगुवाई करेंगी जिसमें भारतीय भारोत्तोलकों से पदकों की झड़ी लगाने की उम्मीद है। हाल के वर्षों में चोटों से जूझती रही चानू पिछली बार पिछले साल अगस्त में पेरिस ओलंपिक में खेली थीं जिसमें वह एक



किलोग्राम से पोलियम स्थान से चूक गई थीं। 31 वर्षीय मीराबाई ने 2028 लॉस एंजिल्स खेलों के लिए नए ओलंपिक भार वर्ग लागू होने के बाद 49 किग्रा से 48 किग्रा में जाने का फैसला किया है। वह इस 48 किग्रा भार वर्ग में अपना विश्व चैंपियनशिप खिताब और दो राष्ट्रमंडल खेलों के पदक जीत चुकी हैं लेकिन 2018 के बाद से इसमें प्रतिस्पर्धा नहीं की है। वजन को नियंत्रित करना एक चुनौती होगी और चानू ने खुद इसे स्वीकार किया है। लेकिन इस दृढ़ निश्चयी मणिपूरी खिलाड़ी ने यह चुनौती स्वीकार कर ली है। मुख्य राष्ट्रीय कोच विजय शर्मा के साथ मिलकर काम करते हुए मीराबाई अपनी तकनीक को भी निखार रही हैं ताकि स्नैच में 90 किलोग्राम का वजन उठा सकें। अक्टूबर में होने वाली विश्व चैंपियनशिप में शीर्ष पर पहुंचने की तैयारी में जुटी चानू ने कहा कि वह राष्ट्रमंडल चैंपियनशिप में पूरी ताकत नहीं झेंकेंगी जो अगले साल ग्लासगो में होने वाले राष्ट्रमंडल खेलों के लिए क्वालीफाईंग टूर्नामेंटों में से एक है। इस दौरान उन्होंने कहा कि, मैं अहमदाबाद में पूरी ताकत नहीं लगा रही हूँ क्योंकि मैं विश्व चैंपियनशिप की तैयारी कर रही हूँ।

नाजी हिलांग ने 25 साल की उम्र में रचा इतिहास

नई दिल्ली, 24 अगस्त। बांडीबिल्डर और फिटनेस कोच नाजी हिलांग ने 57वें एशियन बांडी बिल्डिंग और फिजिक स्पोर्ट्स चैंपियनशिप 2025 में गोल्ड मेडल जीत लिया है। नाजी हिलांग मूलतःअरुणाचल प्रदेश की रहने वाली हैं।इस खास उपलब्धि के लिए केंद्रीय मंत्री किरण रिंजिजू ने ईस्टाग्राम के जरिए उनको बधाई दी है। किरण रिंजिजू ने सोशल मीडिया पर बधाई देते हुए कहा कि, मैं बहुत खुश हूँ कि भारत की मिस हिलांग याजिक ने 15वीं साउथ एशियन बांडीबिल्िंग एंड फिजिक स्पोर्ट्स चैंपियनशिप 2025 में 1 गोल्ड और 1 सिल्वर मेडल जीता है। हिलांग ने ईस्टाग्राम पर बताया पहले किसी अंतर्राष्ट्रीय प्रतियोगिता में न जीत पाने का दर्द ही उन्हें और मेहनत करने की प्रेरणा बना। उन्होंने कहा कि, ये मेडल मैं अपने देश, अपने राज्य अरुणाचल, अपने कोच.. र अंततः खुद को समर्पित करती हूं। वह एक पुलिस अफसर के रूप में करियर बनाना भी चाहती हैं। 15वीं साउथ एशियन बांडीबिल्डिंग एंड फिजिक स्पोर्ट्स चैंपियनशिप 2025 में हिलांग ने गोल्ड मेडल और एक अन्य श्रेणी में सिल्वर पदक जीतकर इतिहास रच दिया था। वह अरुणाचल प्रदेश की पहली महिला बर्नी जिन्होंने इस खेल की अंतर्राष्ट्रीय प्रतियोगिता में गोल्ड मेडल जीता।



खेली। वहीं कैरी ने 50 रन का योगदान दिया। इसके बाद लक्ष्य का पीछा करने उतरी साउथ अफ्रीका की टीम ऑस्ट्रेलियाई गेंदबाजों के सामने तार के पत्तों की तरह ढह गई। महज 24.5 ओवर में 155 रन पर पूरी टीम पवेलियन लौट गई। ऑस्ट्रेलिया की इस जीत के हीरो रहे सर्फि 22 साल के युवा स्पिनर कूपर कोनोली, जिन्होंने 6 ओवर में 22 रन देकर 5 विकेट झटकें।

वहीं इस दौरान कूपर कोनोली ने 38 साल पुराना रिकॉर्ड तोड़ते हुए नया इतिहास रचा। कूपर वनडे क्रिकेट में सबसे कम उम्र में 5 विकेट लेने वाले ऑस्ट्रेलियाई गेंदबाज बन गए। उन्होंने क्रेग मैकडरमोट का कोर्तिमान ध्वस्त किया। क्रेग मैकडरमोट ने साल 1987 में पाकिस्तान के खिलाफ लाहौर में 22 साल और 204 दिन की उम्र में ये कारनामा अपने नाम किया था।

सोम-मंगल को सांसदों, विधायकों से संवाद करेंगे मुख्यमंत्री

विधानसभा सत्र से पहले मुख्यमंत्री की पहल को विधायकों की नाराजगी दूर करने का प्रयास माना जा रहा है

जयपुर, 24 अगस्त। पिछले साल की तरह मुख्यमंत्री भजनलाल शर्मा इस वर्ष भी प्रदेश के सांसदों व विधायकों से सोमवार व मंगलवार को संवाद करेंगे। इस संवाद की शुरुआत कोटा लोकसभा क्षेत्र से होगी। सभी सांसदों और विधायकों को लोकसभावार सीएमआर में बुलाया गया है। मुख्यमंत्री भजनलाल शर्मा को इस कवायद को विधायकों की नाराजगी से जोड़कर देखा जा रहा है। प्रदेश में कई विधायक सार्वजनिक मंचों और कई पार्टी स्तर पर सरकार में सुनवाई नहीं होने की बात कह चुके हैं। कहा जा रहा है कि 1 सितंबर से शुरू हो रहे विधानसभा सत्र से पहले मुख्यमंत्री भजनलाल शर्मा विधायकों से संवाद करके उन्हें संतुष्ट करना चाहते हैं। जिससे सत्र के दौरान भाजपा

- सितंबर 2024 में भी विधानसभा सत्र से पहले मुख्यमंत्री भजन लाल ने विधायकों से संवाद किया था। इस बार सोमवार को सुबह के सत्र में कोटा, झालावाड़, टोंक, सवाईमाधोपुर, भरतपुर, करौली के विधायकों व विधायक प्रत्याशियों को बुलाया गया है।**

मुख्यमंत्री भजनलाल शर्मा को सोमवार को सुबह के सत्र में कोटा, झालावाड़, टोंक, सवाईमाधोपुर, भरतपुर और करौली-भरतपुर के सांसद, विधायक व सांसद-विधायक प्रत्याशी रहे नेताओं को बुलाया गया है।

दिसंबर 2024 में भी मुख्यमंत्री भजनलाल शर्मा ने विधानसभा सत्र से पहले विधायकों से संवाद किया था। संवाद की शुरुआत कोटा लोकसभा क्षेत्र से होगी। मुख्यमंत्री आवास में सोमवार को सुबह के सत्र में कोटा, झालावाड़, टोंक-सवाईमाधोपुर,

भरतपुर और करौली-भरतपुर के सांसद, विधायक व सांसद-विधायक प्रत्याशी रहे नेताओं को बुलाया गया है। वहीं शाम के सत्र में उदयपुर, राजसमंद,चित्तौड़गढ़ ,बांसवाड़ा और भीलवाड़ा के सांसद, विधायक और पूर्व प्रत्याशी मौजूद रहेंगे। इसी तरह मु.मंत्री मंगलवार को शेष बचे लोकसभा क्षेत्रों के सांसद-विधायकों से संवाद करेंगे। मुख्यमंत्री भजनलाल शर्मा के संवाद कार्यक्रम में भाजपा

जिलाध्यक्षों को भी बुलाया गया है।गौरतलब है कि प्रदेश में मंत्रिमंडल विस्तार भी प्रस्तावित है।

केंद्रीय नेतृत्व भी साफ कर चुका है कि पार्टी कार्यक्रमों में सक्रिय भागीदारी रखने वाले विधायकों को मंत्रिमंडल में तरजीह दी जाएगी। ऐसे में माना जा रहा है कि भाजपा जिलाध्यक्ष अपने-अपने जिलों के विधायकों की परफॉर्मंस की रिपोर्ट भी रखेंगे।

भाजपा विधायक कई बार मंत्रियों की कार्यशैली पर भी सवाल खड़े कर चुके हैं। लालसोट से भाजपा विधायक रामबिलास मीणा अपनी ही सरकार के यूडीएच मंत्री झाब सिंह खरा की कार्यशैली से नाराज हो गए थे। उन्होंने यहां तक कह दिया था कि वे मुख्यमंत्री से उनकी शिकायत करेंगे।

भारत ने स्वदेशी एयर डिफेंस प्रणाली बनायी

नई दिल्ली, 24 अगस्त। भारत ने अपनी रक्षा क्षमता को एक नई ऊँचाई पर पहुंचाते हुए इंटीग्रेटेड एयर डिफेंस हथियार प्रणाली (आईएडब्ल्यूएस) का सफल परीक्षण किया है। यह परीक्षण 23 अगस्त को ओडिशा तट से किया गया, जिसने देश को उन चुनिंदा राष्ट्रों की श्रेणी में शामिल कर दिया है जिनके पास आधुनिक और पूरी तरह स्वदेशी बहु-स्तरीय वायु रक्षा प्रणाली मौजूद है। रक्षामंत्री राजनाथ सिंह ने रविवार को एक्स पर एक पोस्ट में यह जानकारी दी।

विशेषज्ञों का कहना है कि यह प्रणाली दुश्मन के लड़ाकू विमानों, ड्रोन, हेलीकॉप्टर और क्रूज मिसाइल जैसे हवाई खतरों को अलग-अलग स्तर पर रोकने में सक्षम है। आईएडब्ल्यूएस में विक्क रिफ़ेशन सरफ़ेस टू एयर मिसाइल (क्यूआरएसएम), एडवांस्ड वेरी शॉर्ट रेंज एयर डिफेंस सिस्टम और शक्ति आधारित निर्देशित ऊर्जा हथियार शामिल हैं। इनमें से लेजर हथियार को आधुनिक युद्ध की दिशा बदलने वाला गेमचेंजर माना जा रहा है, जो दुश्मन के लक्ष्यों को पलभर में नष्ट कर सकता है।

फिजी के प्रधानमंत्री राबुका भारत आयें

नयी दिल्ली, 24 अगस्त। फिजी के प्रधानमंत्री सिटिवेनी लिंगामामादा राबुका का रविवार सुबह दिल्ली पहुंचने पर शानदार स्वागत किया गया। शिक्षा राज्य मंत्री सुकुंतल मजूमदार ने इंदिरा गांधी अंतरराष्ट्रीय हवाई अड्डे पर राबुका और उनके साथ आए प्रतिनिधिमंडल का स्वागत किया। विदेश मंत्रालय के प्रवक्ता रणधीर जायसवाल ने सोशल मीडिया पर एक पोस्ट में कहा, “फिजी के प्रधानमंत्री सिटिवेनी राबुका का उनके पहले दिल्ली आगमन पर हार्दिक स्वागत ।” राबुका के साथ उनकी पत्नी सुलुएती राबुका भी आई हैं। उनके साथ आए प्रतिनिधिमंडल में स्वास्थ्य एवं चिकित्सा सेवा मंत्री रातू अटोनिओ लालबालावु और वरिष्ठ अधिकारी शामिल हैं।

राबुका की प्रधानमंत्री बनने के बाद यह पहली भारत यात्रा है। वेद सोमवार को प्रधानमंत्री नरेंद्र मोदी के साथ वार्ता करेंगे। मोदी गणमान्य अतिथि के सम्मान

- प्रधानमंत्री बनने के बाद राबुका की यह पहली भारत यात्रा है। प्रधानमंत्री सोमवार को उनके सम्मान में दोपहर को भोज देंगे।**

में दोपहर के भोजन का आयोजन करेंगे। प्रधानमंत्री राबुका का राष्ट्रपति द्रौपदी मुर्मू से भी मुलाकात का कार्यक्रम है। उनका भारतीय विश्व मामलों की परिषद में शांति का महासागर विषय पर व्याख्यान देने का भी कार्यक्रम है। फ़िजी के प्रधानमंत्री ने यह यात्रा भारत और फिजी के बीच दीर्घकालिक और स्थायी संबंधों को रेखांकित करती है। यह सभी क्षेत्रों में द्विपक्षीय संबंधों को और मजबूत करने तथा लोगों के बीच घनिष्ठ संबंधों को और गहरा करने के लिए दोनों देशों की निरंतर प्रतिबद्धता की पुष्टि करती है।

बंगलादेश ...

(प्रथम पृष्ठ का शेष) में था और फिर 14 अगस्त, 2024 को छिप गया था। आरोपी अधिकारी ने दावा किया कि बंगलादेश की अंतरिम सरकार ने हाल ही में उसे पुलिस बल से निर्लंबित कर दिया है।

- इस बहुस्तरीय वायु रक्षा प्रणाली का सफल परीक्षण 23 अगस्त को ओडिशा के तट पर किया गया।**

रक्षा मंत्री राजनाथ सिंह ने इस उपलब्धि पर डीआरडीओ, भारतीय सशस्त्र बलों और उद्योग जगत को बधाई देते हुए कहा, यह परीक्षण हमारी बहु-स्तरीय एयर डिफेंस क्षमता को स्थापित करता है और महत्वपूर्ण स्थानों की सुरक्षा को मजबूत बनाएगा। उन्होंने कहा कि हमारे गठबंधन में बढ़ि या तालमेल है और फिलहाल हमारा ध्यान वोटरों के अधिकारों को सुरक्षित करने की तरफ है।

उन्होंने कहा कि हमारे गठबंधन में बढ़ि या तालमेल है और फिलहाल हमारा ध्यान वोटरों के अधिकारों को सुरक्षित करने की तरफ है।

इसरो ने एकीकृत एयर ड्रॉप पैराशूट का सफलता पूर्वक परीक्षण किया

नई दिल्ली, 24 अगस्त। भारत के प्रथम मानव अंतरिक्ष उड़ान मिशन की दिशा में आगे बढ़ ते हुए भारतीय अंतरिक्ष अनुसंधान संगठन (इसरो) ने रविवार (24 अगस्त, 2025) को पहला एकीकृत एयर ड्रॉप पैराशूट (आईएडीटी-01) का सफलतापूर्वक परीक्षण किया है। गगनयान के लिए डिजाइन ये पैराशूट अंतरिक्ष यान की गति को कंट्रोल करने का एक सिस्टम है। ये परीक्षण अंतरिक्ष उड़ान पर गए यात्रियों के सुरक्षित पृथ्वी पर वापसी के लिए किया गया है। परीक्षण के दौरान भारतीय वायु सेना, रक्षा अनुसंधान एवं विकास संगठन (डीआरडीओ), भारतीय नौसेना और भारतीय तटरक्षक बल उपस्थित रहे।

बता दें कि ये पैराशूट सिस्टम वायुमंडल में दोबारा प्रवेश के बाद क्रू

- भारत के प्रथम मानव अंतरिक्ष उड़ान मिशन (गगनयान) की प्रगति में यह महत्वपूर्ण कदम है।**

मॉड्यूल के दोबारा सुरक्षित वापसी के लिए काफी जरूरी है। परीक्षण के दौरान, एक मॉक मॉड्यूल को विमान से छोड़ा गया और नव-विकसित पैराशूट असेंबली की मदद से सुरक्षित रूप से नीचे उतरा गया, जिससे ये परीक्षण सफल रहा।

इसरो अधिकारियों के अनुसार, आईएडीटी-01 का उद्देश्य यह जांचना था कि पैराशूट खोलने की पूरी प्रक्रिया सही तरह से काम कर रही है या नहीं। गगनयान के लिए डिजाइन किया

भारी वर्षा से जम्मू-पठानकोट राजमार्ग पर पुल क्षतिग्रस्त हुआ

जम्मू शहर में बारिश का पानी शहरों में घुसा, तवी नदी के जल स्तर में बढ़ोतरी

जम्मू, 24 अगस्त। जम्मू क्षेत्र के कई हिस्सों में लगातार भारी बारिश के कारण अचानक बाढ़ जैसी स्थिति उत्पन्न हो जाने से रविवार को जनजीवन अस्त-व्यस्त हो गया और जम्मू-पठानकोट राष्ट्रीय राजमार्ग पर एक पुल क्षतिग्रस्त हो गया।

अधिकारिक सूचों ने बताया कि रातभर हुई भारी बारिश से जम्मू, कठुआ, सांबा, रियासी और उधमपुर जिलों और कई हिस्सों में भारी क्षति हुई है।

उन्होंने कहा कि जम्मू शहर में बारिश का पानी घरों में घुस गया जिससे संपत्ति एवं घरेलू सामान को नुकसान पहुंचा। शनिवार रात से ऊपरी इलाकों और पूरे क्षेत्र में हो रही बारिश के कारण तवी नदी का जलस्तर भी बढ़ गया है। जम्मू शहर में जलमग्न सड़कें एवं उफनते

- सांबा, कठुआ, किश्तवाड़ और रामबन में राती व चिनाब में बढ़ते जल स्तर को देखते हुए अधिकारियों ने लोगों से सतर्क रहने की अपील की।**

नालों के कारण जलभराव से यात्रियों को परेशानी हुई और शहर के कई निचले इलाकों में बारिश का पानी घरों के अंदर घुस गया। शहर के साथ-साथ जम्मू-कठुआ राष्ट्रीय राजमार्ग पर भी यातायात बाधित रहा क्योंकि कठुआ जिले में सहरा खद नदी में जलस्तर बढ़ ने के कारण लॉंगने मोड़ के पास पुल क्षतिग्रस्त हो गया। अधिकारियों ने पूरे क्षेत्र में लगातार हो

रही बारिश को देखते हुए लोगों को सतर्क रहने की सलाह दी है।

सांबा में बसंतर, कठुआ में उख़ और रावी और डोडा, किश्तवाड़ और रामबन में चिनाब सहित प्रमुख नदियाँ और नालों का भी जलस्तर बढ़ गया है। प्रशासन ने किसी भी अभिय घटना से निपटने के लिए आपदा प्रतिक्रिया टीमों एवं स्थानीय पुलिस को अलर्ट पर रखा है।

मौसम विभाग के एक अधिकारी ने बताया कि 24 से 26 अगस्त तक जम्मू, रियासी, उधमपुर, सांबा, कठुआ और राजौरी में कुछ स्थानों पर भारी बारिश के साथ-साथ कई स्थानों पर हल्की से मध्यम बारिश और गरम के साथ छोटे पड़ने का अनुमान है। पुंछ, रामबन, डोडा, किश्तवाड़ और कश्मीर संभाग के दक्षिणी हिस्सों में मध्यम से भारी बारिश होगी।

फर्रुखाबाद में गंगा नदी खतरे के निशान से 25 सेमी ऊपर बही

फर्रुखाबाद, 24 अगस्त। उत्तर प्रदेश के फर्रुखाबाद जिले में गंगा नदी रविवार को खतरे के निशान से 25 सेंटीमीटर उपर बह रही है। अब तक जिले में 162 गांव बाढ़ से प्रभावित हुए तथा दर्जनों मकान क्षतिग्रस्त हुए हैं।

जिले में गंगा नदी पिछले एक पखवाड़े से खतरे के निशान से लगातार ऊपर बह रही है, जिससे 162 गांव बाढ़ की चपेट में आ गए हैं तथा करीब 5 हजार एकड़ कृषि भूमि की फसल नष्ट

- जिले में 162 गांव बाढ़ से प्रभावित हुए, दर्जनों मकान क्षतिग्रस्त हुए।**

होने से मवेशियों के के लिए चारे की किल्लत पैदा हो गई है। जिला प्रशासन ने बाढ़ पीड़ितों के राहत के लिए 154 नाव तथा 11 मोटर बोट ,राहत एवं बचाव कार्य की कई टीम लगाई हैं। प्रवक्ता ने बताया कि फर्रुखाबाद में गंगा नदी में आज नरौरा बांध से 134584 क्यूसेक पानी छोड़ गया। यहां गंगा का जलस्तर आज रविवार प्रातः 8:00 बजे 137.35 सेंटीमीटर रिकॉर्ड किया गया जो खतरे के निशान से 25 सेंटीमीटर ऊपर है वहीं गंगा की सहायक नदी राम गंगा में रामनगर बैराज आदि से13337 क्यूसेक पानी छोड़ा गया।

गोपालपुरा बायपास के रिहायशी इलाके से लैपर्ड शावक रेस्क्यू किया

वन विभाग की टीम एम. एन. आई. टी. कैम्पस के पास दूसरी लैपर्ड की तलाश में जुटी है

जयपुर (कांसं), 24 अगस्त। राजधानी जयपुर में झालाना के जंगल के निकलकर एक लेपर्ड शावक गोपालपुरा बाईपास के रिहायशी इलाके में घुस गया। जिसे रविवार सुबह वन विभाग की टीम ने ट्रैकुलाइज़ करके पकड़ लिया। बताया जा रहा है कि पिछले 4 दिनों से इस क्षेत्र में लेपर्ड का मूवमेंट हो रहा था और गोपालपुरा पुलिस के नजदीक एन.बी.सी. बैरिंग फैक्ट्री के आसपास के इलाके में उसके पगमार्क (पंजों के निशान) मिल थे। इस कारण पूरे क्षेत्र में दहशत का माहौल था। बताया जा रहा है कि लेपर्ड शावक की उम्र करीब 10 से 12 महीने की है। वह भोजन और मां की तलाश में वन क्षेत्र से भटकते हुए गोपालपुरा के रिहायशी इलाके में जा पहुंचा। अब वन विभाग की टीम एम.एन.आई.टी. कैंपस के आसपास घूम रही दूसरी लेपर्ड की तलाश में भी जुटी है।

वन विभाग के अधिकारियों ने बताया कि गोपालपुरा पुलिसा के नजदीक एनबीसी फैक्ट्री में 21 अगस्त की शाम लेपर्ड मूवमेंट की जानकारी मिली थी। इसके बाद मौके पर पहुंची वन विभाग की टीम ने लेपर्ड को बाहर जाते हुए देर रात होने की वजह से लेपर्ड के तलाश नहीं सके। इसके बाद टीम ने मौके पर पिंजरा भी लगाया था। शुक्रवार सुबह वन विभाग की टीम को लेपर्ड के



जयपुर में झालाना के जंगल से निकलकर गोपालपुरा बाईपास के रिहायशी इलाके में पहुंचे लेपर्ड शावक को वन विभाग की टीम ने ट्रैकुलाइज़ करके पकड़ लिया।

वन विभाग की टीम ने फैक्ट्री एरिया में सर्च ऑपरेशन शुरू किया था। लेकिन देर रात होने की वजह से लेपर्ड के तलाश नहीं सके। इसके बाद टीम ने मौके पर पिंजरा भी लगाया था। शुक्रवार सुबह वन विभाग की टीम को लेपर्ड के

इग का ...

(प्रथम पृष्ठ का शेष) आरोपी ने हिम्मत की लाश को महात्मा गांधी अस्पताल में होने की जानकारी दी। बताया जा रहा है कि घटना स्थल पर पुलिस को हिम्मत सिंह के शव के पास से एक खाली शीशी और इंजेक्शन सिरिज पड़ी मिली। ज्योति का आरोप है कि दोनों आरोपियों ने हिम्मत को सुनसान जगह पर ले जाकर ड्रग देकर उसकी हत्या कर दी। सबूत मिटाने की नीयत से लाश को वहां छोड़कर भाग गए। दूसरे दिन दोपहर करीब 3 बजे, कोई सबूत नहीं छूटा हो, उसे देखने के लिए आरोपियों ने बाइक से उस जगह के चक्कर लगाए।

‘बहुत जल्दी रिफायनरी के संदर्भ ...

(प्रथम पृष्ठ का शेष)

में उल्लेखनीय तेजी आई है और शीघ्र ही इसका संचालन प्रारंभ हो सकेगा। इस अवसर पर पशुपालन एवं डेयरी मंत्री जोराराम कुमावत, उद्योग एवं वाणिज्य राज्य मंत्री के.के. बिश्नोई, सांसद राजेन्द्र गहलोत, विधायक हमीर सिंह भायल, डॉ. प्रियंका चौधरी, आदुराम मेघवाल, श्री अरूण चौधरी सहित पूर्व केन्द्रीय राज्यमंत्री कैलाश चौधरी, मुख्य सचिव सुधांशु पंत सहित विभिन्न उच्चाधिकारी एवं एचपीसीएल के अधिकारी मौजूद थे।

यूक्रेन द्वारा तेल रिफाइनरियों पर हमले से रूस में पेट्रोल की कीमत में भारी वृद्धि

रूस की सरकार ने इस संकट से निपटने के लिए पेट्रोल के निर्यात पर प्रतिबंध लगाया

- यूक्रेन, रूसी युद्ध मशीनों को नुकसान पहुंचाने के लिए रिफाइनरियों, पंपिंग स्टेशनों व ईंधन ट्रेनों पर ड्रोन हमले केन्द्रित कर रहा है।**

रूसी ऊर्जा संयंत्रों पर हमला किया है। यूक्रेन की खुफिया सेवा के अनुसार जिन रिफाइनरियों पर हमला किया गया है उनमें सालाना 44 मिलियन टन से ज़्यादा उत्पाद उतारते हैं जो रूस की क्षमता का 10 प्रतिशत से भी ज़्यादा है और यह रणनीति कारगर होती दिख रही है। यूक्रेन के मानवरहित प्रणालियों के कमांडर रॉबर्ट ब्रोवडी के अनुसार इन लक्ष्यों में दक्षिणी रूस की सबसे बड़ी

वोल्गोग्राद स्थित विशाल लुकोइल रिफ़ाइनरी, दक्षिणी रूस में स्थित सारातोव में एक बड़ी रिफ़ाइनरी और रोस्तोव क्षेत्र में स्थित एक और रिफ़ाइनरी शामिल है।

यूक्रेन की विदेशी खुफिया सेवा ने पिछले गुरुवार को एक रिपोर्ट में कहा कि रूसी कंपनियां घरेलू कमी को दूर करने के लिए बेलारूस से तत्काल तेल खरीद रही हैं।

रिपोर्ट के अनुसार यूक्रेन रूस के तेल निर्यात में भी बाधा डालने की कोशिश कर रहा है। पिछले हफ्ते उसके ड्रोन ने दुर्ज्जा पाइपलाइन पर हमला किया जो हंगरी और स्लोवाकिया को रूसी तेल की आपूर्ति करती है। दोनों देशों ने यूरोपीय संघ से शिकायत करते हुए कहा कि "इन हमलों से यूक्रेन मुख्य रूप से रूस को नहीं, बल्कि हंगरी और स्लोवाकिया को नुकसान पहुंचा रहा है।"

अमेरिकी राष्ट्रपति डोनाल्ड ट्रम्प ने भी इस मामले में हस्तक्षेप किया और हंगरी के प्रधानमंत्री विक्टरबन को एक लिखित नोट में कहा कि वह इस व्यवधान से "बहुत नाराज़" है।

बिहार में ...

(प्रथम पृष्ठ का शेष) दौरान मतदाता अपने अपेक्षित संक्षिप्त दस्तावेज भी प्रस्तुत कर सकते हैं जो वे पहले दौर में गणना-फार्म जमा करते समय प्रस्तुत नहीं कर सके थे। आयोग ने बिहार के मुख्य निर्वाचन अधिकारी (सीईओ) के कार्यालय से प्राप्त जानकारी के आधार पर बताया है कि एसआईआर में 24 अगस्त तक 60 दिन में, 98.2 प्रतिशत लोगों ने अपने दस्तावेज जमा कर दिए हैं। अब दावे आपत्ति तथा छूटे दस्तावेज जमा करने के लिए आठ दिन बाकी हैं जिसमें बचे हुए 1.8 प्रतिशत मतदाताओं को अपने दस्तावेज जमा कराने का अवसर है।

आयोग ने उम्मीद जाहिर की है कि गणना-फार्म की तरह दस्तावेज जमा कराने का काम भी समय से पूरा हो जाएगा। आयोग ने इस प्रक्रिया में अपने बृ्थ स्तरीय अधिकारियों, स्वयं सेवकों और राजनीतिक दलों द्वारा नियुक्त किए गए 1.6 लाख बृ्थ स्तरीय एजेंटों के कार्य की सहजना की है।

कोलकाता रेप केस का आरोपी पीड़िता को ब्लैक मेल करता था

पुलिस चार्जशीट के अनुसार, आरोपी, एग्नॉस्ट फैन के छेद से वीडियो रिकॉर्ड करते थे

- घटना के सीसीटीवी फुटेज में आरोपी पीड़िता को घसीटते हुए और बंधक बनाते हुए दिखाई दे रहे हैं।**

कॉलेज के पूर्व छात्र मोजनजीत मिश्रा और सह-आरोपी जैब अहमद और प्रमित मुखर्जी ने गैंगरेप किया था। चार्जशीट में इन तीनों मुवाय आरोपियों के अलावा सिक्कोरिटी गार्ड पिनाकी बनर्जी का भी नाम है। घटना का जो सीसीटीवी फुटेज सामने आया है, उसमें आरोपी पीड़िता

नाबालिग ...

(प्रथम पृष्ठ का शेष) बहाने से घर पर बुलाया और उसे डरा-धमका कर उसके साथ दुष्कर्म किया। देर शाम बच्ची को तबीयत बिगड़ गई । जिसके बाद बच्ची ने अपनी मां को कॉल कर तबियत खराब होने की जानकारी दी।

घर आकर परिजनों ने बच्ची को तुरंत प्राइवेट हॉस्पिटल में दिखाया। वहां डॉक्टरों ने पुलिस केस कहकर उसे जनाना हॉस्पिटल भेज दिया। उन्होंने कहा कि रेप का मामला हो सकता है। जनाना हॉस्पिटल में इलाज के दौरान पीड़िता के पिता ने हेल्थलाइन नंबर पर कॉल कर पुलिस को सूचना दी। पीड़िता के पचा बयान 20 अगस्त को पॉक्सो एक्ट के तहत दर्ज किए गए। पुलिस ने दबिश देकर शनिवार को आरोपी पड़ोसी युवक को धर-दबोका और पॉक्सो एक्ट में गिरफ्तार करके उसे शनिवार दोपहर कोर्ट में पेश कर जेल भेज दिया।

‘देश के किसानों व छोटे-छोटे...

(प्रथम पृष्ठ का शेष) उन्होंने कहा, हमें ऐसा कोई अमेरिकी राष्ट्रपति नहीं मिला है जो अपनी विदेश नीति को इस तरह सार्वजनिक रूप से घोषित करता हो। यह विश्व के साथ व्यवहार करने की पारंपरिक शैली से एक बड़ा बदलाव है। उन्होंने यह भी कहा कि अमेरिका को भारत के लिए सभी डाक सेवाओं को 25 अगस्त से अस्थायी रूप से निर्लंबित करने की घोषणा की है, क्योंकि अमेरिकी प्रशासन ने 800 तक की वस्तुओं के लिए ड्यूटी-फ्री छूट को समाप्त करने का निर्णय लिया है।

संचार मंत्रालय की एक आधिकारिक

विज्ञिप्त में कहा गया, डाक विभाग ने अमेरिकी प्रशासन द्वारा 30 जुलाई, 2025 को जारी कार्यकारी आदेश संख्या 14324 को संज्ञान में लिया है, जिसके तहत 800 तक की वस्तुओं पर लागू ड्यूटी-फ्री छूट 29 अगस्त, 2025 से समाप्त कर दी जाएगी। विज्ञिप्त में कहा गया, इसका परिणाम यह होगा कि अमेरिका भेजे गए सभी अंतरराष्ट्रीय डाक आइटम, उनकी कीमत की परवाह किए बिना, अब टैरिफ ढांचे के तहत कस्टम शुल्क के अधीन होंगे।

डाक विभाग ने कहा कि वह स्थिति की लगातार निगरानी कर रहा है और सेवाओं को जल्द से जल्द सामान्य करने के प्रयास जारी है। विज्ञिप्त में आगे कहा गया, जो ग्राहक पहले ही ऐसे लेख बुक कर चुके हैं जिन्हें वर्तमान परिस्थितियों में अमेरिका नहीं भेजा जा सकता, वे पोस्टेज को वापसी के लिए अनुरोध कर सकते हैं।

यह घटनाक्रम तब सामने आया है जब अमेरिकी राष्ट्रपति डोनाल्ड ट्रंप ने भारत से अतिरिक्त 25 टैरिफ की घोषणा की, जिससे कुल टैरिफ 50 तक पहुंच गया है। जहां 25 शुल्क पहले ही इस महीने की शुरुआत में लागू हो चुके हैं, वहीं अतिरिक्त 25 शुल्क 27 अगस्त से प्रभावी होगा।

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा बतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स : 0141-2373513, बीकानेर कार्यालय : कुम्भाना हाऊस, हनुमान हाथा, बीकानेर। फोन: 2200660, फैक्स 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स : 0294-2410146, अजमेर कार्यालय: राष्ट्रत भवन, चुंगी नाका के पास, अजमेरा। फोन: 2627612, फैक्स:0145-2624665 जालौर कार्यालय :- जी 1/63, इन्डस्ट्रीयल एरिया, फस प्रथम, जालौर। फोन226422,226423, फैक्स: 02973-226424 डिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

